

UNIVERSAL
LIBRARY

OU_204560

UNIVERSAL
LIBRARY

10,000.

IA UNIVERSITY LIBRARY

21

Accession No. T4756

19A

ಕರ್ನಾಟಕ ರಾಜ್ಯ ಸರ್ಕಾರ, ಬೆಂಗಳೂರು

ಫೆಬ್ರವರಿ 1949

returned on or before the date last marked below

అహ్వానము

రావు వేంకట మహీపతి గంగాధర రామారావు
పితాపురము యువరాజు

౧/

పబ్లిషర్లు : అడ్వేట్ పబ్లి అండ్ కో
సరస్వతీ పవర్ ప్రెస్
రాజమహేంద్రవరము

సర్వస్వామ్యములు
ప్రకాశకులవి.

First Edition 1938
Second Edition 1949

Saraswathi Power Press, Rajahmundry
Printed and Published by
A. Lakshmana Swamy Naidu
For Addepally & Co., Educational Publishers
Order No. 5382/1949

తొలి పలుకు

నముద్రుడు రత్నకరుఁ డగుటచేఁ బూజ్యుఁడా, లేక
భయంకర జలచర సందోహములకు నిలయ మగుటచేఁ
ద్యాజ్యుఁడా! —

వర్ణాగమనమునకు హృదయానందమా, లేక అశనిపాత
ముల యలజడికి హృదయాందోళనమా! —

అనిలుఁడు ప్రాణదాత యని వాంఛనీయుఁడా, లేక ప్రళయ
కాల ఝంఝామారుత స్వరూపుఁ డని యవాంఛనీయుఁడా!

పాత్రలు:

వసంత సేన

వసుమతి

జ్యోతిర్మయి

యశోధర

పసుంధర

అసనూయ

వకుళ

విక్రమార్కుడు

అశోకుడు

వృద్ధ సేవకుడు

నిర్మలుడు

రామ మోహనుడు

ఆనందుడు

వసంత సేనకొడుకు

పడవవాండు (ఇద్దరు)

ఆ లోకమునుండి ఆహ్వానము

ప్రథమాంకము



శృశానము. రాత్రిసమయము. ఒకవైపున నొకప్పుట్టె పడియుండును. విక్రమాంగుడు ప్రవేశించును. ఇరువదియయిదు - ముప్పది వత్సరములకు లోపువయస్సువాడు. చొక్కాయును, సంచెయును ధరించును.

విక్రమార్కుడు :

మనుష్యుడా ! మనుష్యుడా ! ఎంత దుర్మాగుడవు ! ఎంత క్రూరుడవు !! [తలవెండ్రుకలు బాగికోసును.] సమ్మిగి వాళ్లను మోసగించడంలో నీతో సమానమైన జాతువు ప్రపంచంలో మరి ఎక్కడా లేదు. కుక్క తన యజమాని కోసం ప్రాణంఅయినా ఇచ్చేస్తుంది. దానికున్న విశ్వాసంలో, దానికున్న న్యాయంలో వెయ్యినవందైనా నీకున్నదా? వైపెచ్చు 'కుక్క, కుక్క' అని నీచంగామాట్లాడడం... హూం ... దుర్మాగులారా ! మీకంటే కుక్కలు వేయిరెట్లు - లక్షరెట్లు - కోటిరెట్లు...ఛీ! మీతో కుక్కల్ని, పోల్చనే కూడదు. ఊళ్లో తిరిగే కుక్కల్ని, పాపం హానిచేయని కుక్కల్ని, నోరెగని కుక్కల్ని చంపేస్తారే ! వాటికన్న మీరెందులోగాప్పని? మిమ్మల్ని ఆవిధంగా ఏరాక్షసుడో, ఏదేవతో ఎందుకు నలిపివేసి పారవేయకూడదు ? [ఊపముతో] హూం !

హూఁ హూఁ. ఆలాగే ఎన్నడైనా మిమ్మల్ని చంపుతూంటే మీ రందరూ గోలపెడుతూ, ఏడుస్తూ ఏమేమి మాటలు వలుకుతూంటారో! అప్పుడు నేనూ, నాలాటి వాళ్ళు ఎవరైనా వుంటే వాళ్ళూ, చూస్తూ, చప్పట్లు కొడుతూ, తాండవిం చేయమూ? హాఁ హాఁ హాఁ. [అలోచించును.] వద్దు, వద్దు; నేను అటువంటినమయంలో వుండను; వుండలేను. మీరెంత అపకారం చేసినా, ఎంత మోసగాళ్ళయినా నాకు మాత్రం బాలివేస్తుంది బాలి వెయ్యవలసిన అవసరంలేదు. కాని బాలి వేయకమానదు... ప్రేమ...నా కింక అవసరంలేదు. ప్రేమ నాలో ఎండిపోయింది. నాప్రేమకావలసినవారు లేరు... [నడచును. పుట్టి కాలిక దగులును. దానిని జూచును.] హా! మనుష్యుడా! సీదగ్గర లేకుండా, నిన్ను చూడకుండా, నీగాలి అయినా తిగలకుండా, ఒకగంటనేపైనా హాయిగా ఉండాలని వస్తే, ఇక్కడకూడా మళ్ళీ నీ ఋఖిదర్శనమా? [కపాలము చేతి తోనెత్తును.] కాని, నీవిప్పు డేమీ చేయలేవు. [కపాలమును బరీక్షించుచు వికటముగా నవ్వును] ఎంతోఅందంగా వుంది? ... ఓకపాలమా! నీనెవ్వరో చెప్పు... చెప్పలేవు... చెప్పడానికి నాలుకేదీ? నాలుక లేదు ... లేదు ... అబద్ధాలు చెప్పే నాలుక లేదు. కౌంటుముంది నాలుక పూడిపోయింది... ఇతరులను నిందించే నాలుక మాయమైపోయింది... చెవులూ లేవు. పొగుడుతూంటే విని కులకడానికి వీలులేదు. (కన్ను లుండడిపోట ప్రేమపెట్టి) ఇవి నాస్తి. ఇంక ఇతరుల

పెళ్ళాలని ఎలా తేరిపారచూస్తావు ? నీ దొంగభావాలని ఎలా కళ్ళల్లో చూపిస్తావు ? హుఁ [తలపైఁ గొట్టి] దీనిలో మెదడు లేదు. దుర్మార్గపు ఆలోచనలకు తావులేదు. ఒకళ్లకు అపకారం చెయ్యాలని ఇంక ఏలాగు ఉద్దేశం కలుగుతుంది ?
 [నిదానించి చూచుచు] ఆఖరికి సేవకూడా ఈస్థితి కేక దారావాలి...
 [పుట్టెను పాఠవేయును. సింహాపలోకనము చేయును.] అధికారం. శ్మశానం. సేనాక్కణ్ణి. మనుష్యపురుగు లేదు చూపుమేరంత.
 [వికటము గాఁజిన్ననవ్వు నవ్వుచు నొకతొత్తిపైఁ గూర్చుండును.] నాకు తగినచోటు.....

ఒకవ్యక్తి దుప్పటి కప్పుకొని ప్రవేశించును.

వ్యక్తి :

అయ్యా !

విక్రమార్కుఁడు :

[ఒకించుక చకితుఁడై వ్యక్తినిఁ జూచి విసుగుతో] ఇక్కడకూడా నా కీమనుష్యునిబాధ తప్పదా ?

వ్యక్తి :

తమ రెవరు ?

విక్రమార్కుఁడు :

నీ కెందుకు ?

వ్యక్తి :

నేను శ్మశానపాలకుణ్ణి.

విక్రమార్కుఁడు :

శ్మశానానికి పాలకుఁ డెందుకు ? ఇక్కడ ఆస్తిలేదే !

పట్టుకుపోయే వస్తువు లేదే ! ధనవంతుడూ లేడు. లేని వాడూ లేడు ఇక్కడ. అంతా బూడిదే !

వ్యక్తి :

అయ్యా! ప్రభుత్వంయొక్క ఆజ్ఞచే ఇక్కడ వున్నాను. నా బీవనోపాధే ఇది.....తమ రెవరు ?

విక్రమార్కుడు :

నేనా ! నేను ... మనుష్యుణ్ణి.

వ్యక్తి :

అదికాదు...తమ...

విక్రమార్కుడు :

నా పేరా ? - విక్రమును.

వ్యక్తి :

తమ...

విక్రమార్కుడు :

ఆగు - నేను అంతా చెప్పేస్తాను. నాకు నీతో మాట్లాడా అని లేదు. వెళ్ళిపో ! నే నొకడికి హాని చేసేవాణ్ణికాను. హాని పొందినవాణ్ణికాని.

వ్యక్తి :

నయచేసి ...

విక్రమార్కుడు :

మర్యాదవద్దు. దానిలో కావలసినంత మాయ వుంది. 'చెప్పు, చెప్పు' అని కఠినంగా అడుగు.

వ్యక్తి :

అయ్యా !...

వికమార్కుడు :

చెవుతా విను. లేకపోయినట్టయితే నీవు నన్ను విడిచి పెట్టేలాగు లేదు ... నేను ... పూసగుచ్చినట్లు చెవుతా. మధ్యగా మాట్లాడకు. నేను ... నేను ... మాలవాణ్ణి. అస్పృశ్యుణ్ణి. చూడరానివాణ్ణి. మనిషిని అని అయినా తలచడానికి వీలులేని జాతిలోవాణ్ణి. ఒకప్పుడు ఇంకో స్థితిలో వుండేవాణ్ణి. ఇప్పుడు ధనం లేనివాణ్ణి. ధనం లేదని నీవు నన్ను చూసి జాలిపడవద్దు. నాకు ఈ ప్రపంచం యొక్క జాలితో పనిలేదు - విను - నా తల్లి చనిపోయింది. నా తండ్రి నన్ను గెంతుేశాడు. అతని అభిప్రాయాలూ, నా అభిప్రాయాలూ సరిపడ లేదు. నాకు ఇదివరకు స్నేహితుల్లాగ దొంగ మాటలు చెప్పేవాళ్ళు, ధనానికి నేను దూరంకాగానే, నా దగ్గరికి రావడం మానేశారు. దొంగలు, వాళ్లందరూ దొంగలు. నీవు మట్టుకు ఎప్పుడూ స్నేహితుణ్ణి నమ్మకుసుమా! నిజమయిన స్నేహితుడు లేనే లేడు ఈ లోకంలో. [కోపముతో నిట్టూర్చును.] ఆఁ. ఎంతవరకు చెప్పేను ?

వ్యక్తి :

“స్నేహితులందరు విడిచిపెట్టేశారు.”

విక్రమార్కుడు :

ఆఁ - తరవాత విను. నాభార్య నన్ను విడిచిపెట్టి వేరే వుంది. ఆమె విడిచిపెట్టిందని నేను విచారించడం లేదునుమా! ఆమెకు ఇష్టంలేనపుడు ఎందుకు నాతో వుండాలి? ఆమె ఇంకొకడితో స్నేహంగా వుంది. అతనితో అయినా ఎక్కువకాలం స్నేహంగా వుంటుందని నాకు సమ్మతం లేదు. అయినా నాకు ఆవిషయంతో సంబంధంలేదు..... నాకు ఒకకొడుకు ఉండేవాడు. కొన్నాళ్ళకు దాయాదులు అతన్ని చంపేశారు..... ఇప్పుడు నా అనేవాడు ఏవ్వడూ లేడు. కాని నా అనేవాడు ఉండాలని నేను కోరడంలేదు సుమా! [ఆలోనించును] ఆఁ. తరవాత నేను మావూరినించి ఎన్నోచోట్లకు వెళ్లేను. ఎన్నోకష్టాలు పడ్డాను. ఎక్కడ చూచినా అవిశ్వాసమే. ఎక్కడ చూచినా మాయే! మనుష్యులమీద నాకు సమ్మతంపోయింది. వాళ్ళతో కలిసి ఉండడమే నాకు సరకం అయిపోయింది. ప్రపంచంలో అర్థం నాకు కనిపించలేదు. తిరిగేను; తిరిగేను. మన శ్వాంతిమట్టుకు లేదు. మనుష్యుల విశ్వాసఘాతుకత్వం నన్ను దహించేస్తోంది. నేనుకూడ మనుష్యుణ్ణేఅని అనుకున్నప్పుడు కత్తితో పొడిచినట్టుంటుంది. ఒకమాట..... నేను...ఇదివరకు చాలామందికి ఉపకారం చేశాను. వాళ్లే అందరికన్నా నన్ను ముందు విడిచిపెట్టేశారు...చూశావా? ఈలాంటివి అన్నీ అనుభవిస్తే నీకెలావుంటుంది ?

వ్యక్తి :

మహాత్మా!

విక్రమార్కుడు :

అదేంచూట! నేను మహాత్ముణ్ణా? కాను, కాను. నేను మహాత్ముణ్ణే అయితే ఈసోకి ఒకచూటచేత, ఒక చూపుచేత, ఒకతలపుచేత ఈగుర్కొన్నట్లు, ఈ మనుష్య పంపల్ని నాశనంచేసి వుండకపోదునా? కాబట్టి నన్ను మహాత్మా అని పిలవకు. అబద్ధాలూ, దొంగపొగడ్తలూ విని విసిగిపోయివుంది ఈసాణం.

వ్యక్తి :

అయ్యా! నేను పొగడాలని మిమ్మల్ని మహాత్మా అని అనలేను. మీచరిత్ర విని, మీ ఉగార అభిప్రాయాలని గ్రహించి, మీమాటలలోవున్న బొంబు త్యానికి ఆశ్చర్యపడి మహాత్మా అని అన్నాను. అయ్యో! మీకస్తాలు వింటే రాయి అయినా కరిగిపోతుంది.

విక్రమార్కుడు :

కరిగితే రాయే కరుగుతుంది; కాని మనుష్యుడుమాత్రం కరగడు.

వ్యక్తి :

అయ్యా! కేనేకాని మీస్థితిలో వుంటే, గుండెపగిలి చచ్చిపోయి వుండును.

విక్రమార్కుడు :

వెళ్ళివాడా ! నా స్థితిలో వుంటే నువ్వు నాలాగే వుండువు : చచ్చిపోలేవు. చచ్చిపోవాలని వున్నా. చూడు ! నేను చచ్చిపోవాలని చాలాసార్లు అనుకున్నాను. కాని, ఏదీ చచ్చిపోయానా ? ఊ...హూ...చావు కోరినా రాలేదు... ఇలాంటిబ్రతుకు బ్రతకడంకంటే చావే మేలునుమా... చచ్చేక కష్టా లుండవచ్చును. లేకపోవచ్చును. ఈలోకములో మట్టకు కష్టా లున్నాయి, ఉన్నాయి, లేవేమో అని తలచడానికి ఏ లేదీ ?

స్వకీ :

నాకు మీమాటలువిన్నకొద్దీ గుండె కరిగిపోతుంది ; కంటి నుండి నీరు కారుతుంది.

విక్రమార్కుడు :

నాయనా, నాయనా, నీకు కంటినుండి నీరు కారుతుందా ? నీవు ఏడ్వగలవా ! ఏదీ, ఏదీ నీకళ్లు తడవనీ - [లేచి సమీపించబోయి] కాని - నేను అస్పృశ్యుణ్ణికానూ ? తాకవచ్చా ?

స్వకీ :

నేనూ ఆ జాతిలోవాణ్ణి ! - కాని -

విక్రమార్కుడు :

అయితే ఫరవాలేదు. [కన్నులు స్పృశించి, తనకన్నుల కా బాష్పములు రాసికొని]...అబ్బే - నాకు ఏడుపు రాదు-

నీ కన్నీళ్ళు రాసుకున్నా రాదు. నాలోవున్న నీళ్ళు అయిపోయాయి. ఇదివరకు ఎంతో ఏడ్చాను ; ఇప్పుడు ఏడుద్దామన్నా ఏడవలేను. నీవెంత అదృష్టవంతుడవు ! హాయిగా ఏడవాలని వున్నావు ఏడ్వగలవు ! ఏడిస్తే ఎంతో బరువు తీసినట్టు ఉంటుంది కదూ ?

వ్యక్తి :

చిత్తం - తమరు మా జాతివారని నేను నమ్మలేను. ఇంత జ్ఞానం, ఇంత తెలివీ మా జాతిలో వాళ్లకి ఎలా వస్తాయి ! నేను చిన్నప్పుడు కొన్నాళ్ళు మాకోసం పెట్టిన పాఠశాలలో చదువుకొన్నా నని మావాళ్ళు నన్ను గొప్ప చేస్తూంటారు. కాబట్టి నాకే ఆశ్చర్యం వుట్టించే అంత తెలివీ మాజాతిలో వుండడం చాలా ఆశ్చర్యకరం. నా కేమిటి ! మహాపండితుడికి కూడా మీమాటలు ఆశ్చర్యం కలగజేయక మానవు - కాబట్టి నిజం చెప్పవలయు నని ఈ దీనుని కోరిక.

విక్రమార్కుడు :

[నవ్వి] వెళ్లివాడా! ఏం, మాలవాళ్లలో బుద్ధిమంతులు ఎందు కుండరు ? వాళ్లుమట్టుకు మనుష్యులు కాకూ ? భగవంతుడు వీళ్లకిమట్టుకు మెదడు ఇవ్వలేదూ ? - విద్య లేక ఈనిమ్నజాతి యీ విధంగా వుందికాని, విద్య యిస్తే వాళ్లుకూడా మహాబుద్ధిమంతులను ఈలోకానికి ఇవ్వరూ ? జాతికినీ, బుద్ధికినీ సంబంధము లేదు - ఈ నిమ్నజాతిని

ఈస్థితిలో వుంచిన మిగిలిన జాతులవారి క్రొర్యంచేతనే దేశాని కిటువంటి స్థితి, ఈదాస్యం, ఈదుఃఖం. ఒక్కమాట - ఒక్కజీవినైనా అణచి, తొక్కించి వుంచినంత కాలం నిజమైన శాంతి మన ప్రపంచంలో వుండదు.

స్వకీ :

ఆర్థా! నిజమేకాని, సశ్యం చెప్పాలి, తమ రెవరునిజంగా?

విక్రమార్కుడు :

[అలాచించి] నేను అబద్ధం ఎప్పుడూ చెప్పను - నేను పుట్టుకచేత క్షుత్రియజాతిలో పుట్టినా ప్రస్తుతం పంచములలో ఒకడిని. పంచములని తొక్కి వుంచినంతకాలం నేనుకూడా వాళ్లల్లో ఒకణ్ణిగా భావించుకుంటున్నాను...కాని నీ కింత కఠూహలం ఎందుకు నావిషయమై? - అవును గాని నీ గొంతుక పురుషులగొంతుక వలె లేక స్త్రీకంతం వలె వున్నది. ఇంతనేపటినుండి నేను బావోదేకంచేత, ప్రపంచంపై కోపంచేతా బాగుగా గమనించలేను. నీవు పురుషుడవేనా?

స్వకీ :

[నబ్బి] ఎంతజ్ఞానం వుండిమాత్రం లాభంవమిటి, స్త్రీపురుష జ్ఞానం లేనప్పుడు?

విక్రమార్కుడు :

నేను పరిహాసం ఆడటంలేదు. నీవు నన్నేదో మోస గించుటకు వచ్చిన వ్యక్తిలాగ కనబడుతున్నావు. నీవు ఎవరైనా నాకేం? నేనిక్కడ వుండను; వెళ్లిపోతాను. [నడుచుచు]

నీతో మాట్లాడాలని లేకపోయినా ఇంతిసేపూ తెలియకుండానే మాట్లాడెను.

వ్యక్తి:

మీరిక్కడి కెందుకొచ్చారో చెప్పి మరీ వెళ్లండి.

విక్రమార్కుడు :

అహా! — ఇదేమిటి — ఈనాడు? నేను నా యింటినుండి విహారకోసం నడుస్తూ మనుష్యులు లేని ఈశ్వశాసనంలో కొంచెంసేపు కూర్చుందా మని వచ్చేను.

[నిష్క్రమింపబోవును.]

వ్యక్తి:

[సమీపించి, ముఖము వీక్షించి] నేను పురుషుణ్ణి కాను. స్త్రీని? [ముసుగు తీసివేయును.]

విక్రమార్కుడు :

[చూడకయే] నీ వెవ్వరైతే నా కెందుకు?

[నిష్క్రమింపబోవును.]

వ్యక్తి:

[కాళ్ళపైఁ బడును.]

విక్రమార్కుడు :

[అదరిపడి, ఆగి] ఇ దేమిటి? లే, లే.

వ్యక్తి :

[లేచి] విక్రమార్కా! నేను జ్ఞాపకం అయినా లేనా!

విక్రమార్కుడు :

[ముఖము వీక్షించి, ఆశ్చర్యముతో] వసంతనేనా!

వసంతసేన :

విక్రమార్కా ! జ్ఞాపక మున్నందుకు నాకు చాలా ఆనందంగా వుంది. కాని నీవు మనవూరు విడిచిపెట్టి వెళ్ళిపోయినప్పుడు ముందు ఒక్కమాటైనా నాతో చెప్పకుండా ఎందుకు వెళ్ళిపోయావు ?

విక్రమార్కుడు :

నేను ఎవ్వరితోనూ ఏమీ చెప్పలేదు ఎందుకు చెప్పాలి ? చెప్పితేమట్టుకు ఆర్చేనానూ, తీర్చేనానూ ఎవరు ? మనుష్యులు ద్రోహులు ; వాళ్ళతో నాకేం పని ?

వసంతసేన :

నేన కూడా అందరినంటి దాన్నేనా ?

విక్రమార్కుడు :

నీవుమట్టుకు మనుష్యులతోనిదానవు కావా ?

వసంతసేన :

కావచ్చును. కాని నేను ద్రోహురాలినికాను. అయినా అందరూ దుర్గాస్థులని చెప్పడం ఏలా ? ద్రోహులున్నారు. కాని మంచినాశ్చుమట్టుకు లేగా ?

విక్రమార్కుడు :

ఉండవచ్చు, లేకపోవచ్చు; నాకు వాళ్ళతో సంబంధంలేదు. వాళ్లయందు సమ్మకం లేదు.

వసంతసేన :

కాని నేను నిజమైన స్నేహితురాల నవి నమ్ము.

విక్రమార్కుడు :

నాకు స్నేహంతో పనిలేదు. నాకు రావలసిందిలేదు, పోవలసిందీ లేదు.

వసంతసేన :

పోనీ, నీకు స్నేహంతో అవసరం లేకపోవచ్చు, కాని నేను మట్టుకు నా స్నేహాన్ని నీవు కోరకపోయినా ఇస్తున్నా - విక్రమార్కా! నీవు ఈవూరు వచ్చి ఎన్నట్లు అయింది? ఎక్కడున్నావు? నీజీవనం ఎలా గడుస్తుంది? నీకు చెప్పడం ఇష్టం లేకపోయినా పూర్వస్నేహాన్ని పట్టిఅయినా దయచేసి చెప్పు.

విక్రమార్కుడు :

ఈపట్టణం కొద్దిరోజుల క్రిందటనే వచ్చాను. ఒక గది తీసుకొని దాంట్లోనే వుంటున్నాను. నాతోడి నన్ను గెంటుసి నప్పుడు నా దగ్గర రెండువందల రూపాయి లున్నవి. అవి అన్నీ ఖర్చయిపోయాయి. మాఅమ్మ నాకు చిన్నప్పుడిచ్చిన వజ్రాలలింకు లుంటే అవి అమ్మి ఆ డబ్బుతో నిన్నటివరకు కాలక్షేపం చేశాను. ఇప్పుడు నాదగ్గర అంతా అయిపోయింది. నే నున్న గదికీ, భోజనానికీ వారానికి ముందే డబ్బుచ్చేను. రేపటితో వారం అయిపోతుంది.

వసంతసేన :

తరవాత ఎట్లా ?

విక్రమార్కుడు :

నాకు తెలియదు.

వసంతసేన :

ఏం చెయ్య దలచుకొన్నావు ?

విక్రమార్కుడు :

ఏమీ చేయ దలచుకో లేదు.

వసంతసేన :

నువ్వు అంతజ్ఞానివి ఏమీ లేకుండా ఎల్లా వుండదలచు కొన్నావు ? అందులో ... ప్రపంచంలో నీకు చెయ్య దానికి పనే లేదా ? అందులో నీవు విద్యావంతుడవు —

విక్రమార్కుడు :

ఈకాలాన్ని ప్రపంచంలో జ్ఞానం, నిజమైన సమర్థత, నిజమైనవిద్య పనికిరావు. అదీ కాకుండా నేను మనుష్యులతో కలసి వుండలేను. వినుగు పుట్టిపోయింది — అన్నం లేక పోతే ఎలాగ అని నువ్వు ఆశ్చర్యపడుతున్నావేమో, ఆశ్చర్య పడవలసిన పనిలేదు. అన్నం లేక కృశించి కృశించి చచ్చి పోతాను; నాకోసం ఏద్యేవాళ్ళయినా వుండరు.

వసంతసేన :

నేను నీ మాటలు ఇంక విసలేను. [ముఖమును చేతులతో మూసికొని దుఃఖించును.]

విక్రమార్కుడు :

[అంధకారమును జూచుచుంటాను.]

వసంతసేన :

[కోకచెంగుతో ముఖమును దుడుచుకొని] విక్రమార్కుడా ! నువ్వు మనుష్యులం విడిచిపెట్టి నెల్లభూయో పని వినగానే నాకు

పిడుగు పడినట్లయింది. నీ కొచ్చిన కష్టాలకి నే నెంత వచ్చానో ఆ భగవంతుడికే ఎరుక - సరే, దానికేమి, తరవాత నే నింక మనపూళ్ళో వుండలేకపోయాను. ప్రపంచం ఏ మనుకున్నా సరే అని నీకోసం ఎన్నెన్ని పూళ్ళో తిరిగేను, వెళ్ళి ఆశతో. నిరాశకూడా అయింది; తుదకి ఈ పూరు వచ్చాను. నే నద్దెగు తీసుకున్న గృహంయొక్క యజమానికి నీ ఛాయాపటం చూపించి ఇటువంటి మనిషి ఈపూళ్ళో ఉన్నాడేమో అని కనక్కో మన్నాను. అతడు సందేహిస్తూ, “ దృఢంగా చెప్పలేను, కాని ఇలాంటివాడే వొకడు ఈవైపునే రెండుమూడువార్లు వెళ్ళినప్పుడు చూచినట్లు జ్ఞాపకం ” అన్నాడు. హృదయం పొంగిపోయింది; నేనూ చూద్దా మని కూర్చున్నా. చాలాసేపటికి నువ్వు వచ్చావు. కాని, చీకటిలో నిన్ను బాగా ఆనవాలు పట్టలేక పోయాను; అనుమానం మట్టుకు చాలా కలిగింది. సరే ఏమైతే అయిందని నిన్ను ఆపా అని వీధిలోకి త్వరగా వచ్చాను. అప్పుడే నువ్వు దూరం ఐపోయావు. అక్కడింక వుండలేక నిన్ను వెంబడించాను. కాని, నీతో నడవలేక పోయాను, కొంతసేపటికి నువ్వు కనిపించనే లేదు - ఏం చెయ్యాలో తోచిందికాదు. కాని వెళ్లేది నువ్వే అని ఎంచేతో నాకు మనస్సులో ఏదో చెప్పుతోంది - అప్పుడు నాచేతులో వున్న ‘టూర్చి’ వెలుగులో నీ అడుగులు కనిపించాయి. ఎవరూ సాధారణంగా వెళ్ళనిచోటు; అందులో అప్పుడే

వర్షం కురిసి వెలిసింది. అడుగులు చాలా బాగా కనిపించాయి. వాటి ఆధారంతో ఇక్కడికి వచ్చాను ; నీ వ్యక్తి కనిపించింది. కాని, నీహూఘ కనిపించలేదు. ఒకవేళ నువ్వు కాదేమో అని భయంకూడా కలిగింది. అందులో నువ్వు చాలా చిక్కిపోయి వున్నావు. ఏం చెయ్యను? - సరే ఏమైతే అవుతుందని నిన్ను పలకరించాను. నీ గొంతు విన్నాను. సంతోషం వచ్చింది. కాని నీకు దగ్గరగా రాక ముందు నువ్వే అని స్థిరంగా తెలిసికోవాలని నిన్ను ఇన్ని ప్రశ్న లేశాను. ఎంచేతంటే గొంతుకనుబట్టి స్థిరపరచడం కష్టం అని.

విక్రమార్కుడు :

కాని శృశాసనాలకుణ్ణి అని ఎందు కన్నావు నాతో ?

వసంతసేన :

ఒకవేళ నువ్వు కాకపోతే నే నెవరినో తెలియకుండా వుండా అని. దానికి సహాయంగా నీకోసం ఏడ్చి ఏడ్చి నా గొంతుక బొంగురుపోయిందికూడాను.

విక్రమార్కుడు :

నువ్వు నాకోసం ఎందుకు ఏడ్చావు ?

వసంతసేన :

ఎందు కేడ్చానా ? విక్రమార్కా ! నీవితబుద్ధిమంతుడవై వుండికూడా ఇలాంటి ప్రశ్నేమిటి ? నీకు తెలియదూ ? అయ్యో ! - పోనీ విను చెప్పుతాను నీకు. నిన్ను ప్రేమించాను.

నేను ఎంత ప్రేమించానో మాటల్లో చెప్పలేను. నిన్ను చూడకుండా వుండలేకుండేదాన్నీ ఒక్కరోజైనా ; ఇలాంటి స్థితిలో నీకోసం ఏడ్చానంటే చిత్రంవయ్యుంక ? నువ్వు లేకపోతే నాకు ఈబ్రతుకే చావు ; నువ్వులేని స్వర్గం నాకు నరకం. నువ్వుంటే నరకమే నాకు స్వర్గం. ఇప్పుడైనా తెలిసినా ఎందు కేడ్చానో !

విక్రమార్కుడు :

నువ్వు నన్నెందుకు ప్రేమించావూ ? ప్రేమించవద్దు.

వసంతసేన :

ఎందుకు ప్రేమించావని ప్రశ్న ! ఆహా ! — ప్రేమకి కారణం ఏముంది ? కారణంలేని ప్రేమే ప్రేమ...ఆఁ — ప్రేమించవద్దని అన్నావు : ఎలా అనగలిగావు ? ప్రేమించవద్దని అన్నంత మాత్రాన్నే ప్రేమించడం మాన్తానా ? మానగలనా, మాని వేద్దా మన్నాను ?

విక్రమార్కుడు :

నేను నిన్ను ప్రేమించడం లేదని నువ్వింకా అనుకోడం లేదూ?

వసంతసేన :

[నివ్వెరపడి చూచును.]

విక్రమార్కుడు .

నువ్వింక వెళ్ళిపో; ఐపోయింది కాదూ ?

వసంతసేన :

ఏమి టయిపోయింది ? ఏమీ అయిపోలేదు. నువ్వు నన్ను

ప్రేమించడం లేదని విన్నప్పుడు ఒక్కనిమిషం నిర్భాంతపోయాను. కాని, నా ప్రేమచుట్టుకు కొంచెమైనా తగ్గలేదు. పోనీ, నువ్వు నన్ను ప్రేమించకపోయినా నేను మాత్రం నిన్ను ఎప్పటికీ మోస్తరుగానే ప్రేమిస్తున్నానని గ్రహించు; అంతే చాలు.

విక్రమార్కుడు :

అబ్బ! శ్మశానంలోకూడా ఈ ప్రేమగొడవేనా? ప్రేమకి యుక్తాయుక్తాలు లేవు.

వసంతసేన :

విక్రమార్కా! నిజమే. ప్రేమకి యుక్తాయుక్తా లుండవు. శ్మశానంలో కూడా ప్రేమగొడవ తప్పదా అన్నావు; ప్రేమకి స్థలంలేదు; కాలంలేదు ... అయ్యో! నువ్వు ప్రేమించడం అంటే ఏమిటో మరిచిపోయావే!...పోనీ, ఆసంగతి ఇప్పుడెందుకు? కాని, విక్రమార్కా! నువ్వు నాతో వచ్చి నివసించ కూడదూ?

విక్రమార్కుడు :

ఎందుకూ?

వసంతసేన :

నాకోసం.

విక్రమార్కుడు :

నేను రాను.

వసంతసేన :

మరి ఎక్కడ వుంటావు?

విక్రమార్కుడు :

తెలియదు.

వసంతసేన :

నువ్వు చాలా తెలివిగలవాడవు; నిన్ను నేను ఎంత ప్రేమించినా ఒక్కొక్కప్పుడు నీకు నేను తగవని అనుకునేదాన్ని. నిన్ను నేను ఒక్కొక్కప్పుడు నాకు గురువుగా తలచుకొని, మహాత్ముడ వని భావించుకుంటూంటాను. కాని నీకుమట్టుకు ఒక దుర్గుణం వుంది; కోపగించకు; నీవుపట్టిన కుం దేటికి మూడే నాశ్శంకావు.

విక్రమార్కుడు :

నాకు కోపం లేదు; నిజం చెప్పేవు.

వసంతసేన :

క్షమించు - విక్రమార్కా! నేను ప్రార్థిస్తున్నా ; నువ్వు వచ్చి నాతో వుండు. నానగ్గర లేకుండా వుండిమట్టుకు నువ్వేమి చేస్తావు ?

విక్రమార్కుడు :

[హానము]

వసంతసేన :

నువ్వు బిచ్చమెత్తుకుంటూంటే నేను చూస్తూ వూరుకో గలనా ?

విక్రమార్కుడు :

నేనుమట్టుకు బిచ్చ మెత్తను. ఎందుచేతంటే, దుర్మార్గుడైన మనుష్యునిదయ నాకు అక్కరలేదు. అసలు నిజమైన దయలేదు.

వసంతసేన :

అలా కాదు : ప్రపంచంలో క్రూరులూ వున్నారు : ప్రేమ మయులూ వున్నారు. దయామయుడైన ఈశ్వరునిసృష్టిలో కరుణయే వుండదా ?

విక్రమార్కుడు :

ఈశ్వరుడు దయామయుడా ? ...వనీ ఈశ్వరుని దయ ? నా కొడుకుని, నోసులేని చిన్న పిల్లడిని గొంతుక నులిమి చంపు తున్నప్పు డీ ఈశ్వరునిదయ ఏమయింది? నా తల్లి మరణశయ్య మీద గౌఢ పడుతున్నప్పుడు దయామయుడైన ఈశ్వరు డేమి చేస్తున్నాడు ? నేను దిక్కలేక తిరుగుతున్నాను; భగవంతు డేమిదయ చూపిస్తున్నాడు ? భగవంతుడు దయామయుడు కాదు; అత తొకశక్తి; భయంకరిమైన, క్రూరమైన శక్తి.

వసంతసేన :

[తన యసమ్మతిని జూపుమఁ దలను క్రిష్ణును.]

విక్రమార్కుడు :

[శిలాప్రతిమవలె స్తబ్ధుడై యుండును.]

వసంతసేన :

[మెల్లఁగా నలని భుజస్పర్శము చేసి] చూడు, విక్రమార్కా !

విక్రమార్కుడు :

[ఆదరిపడి] పిలిచావా ?

వసంతసేన :

[మిక్కిలి యాందోళనముతో] అయ్యో...ఏమి టి ?

విక్రమార్కుడు :

ఏమిటి ?

వసంత సేన :

ఏమీ లేదు, కాని ఒకమాట పను - నువ్వు నాతోవచ్చి గాదగ్గర ఊరికే వుండడానికి ఇష్టపడడం లేదేమో, పోనీ నాకు కార్యదర్శిగా వుండు.

విక్రమార్కుడు :

[అలోచన]

వసంత సేన :

నిన్ను కార్యదర్శిగా వుండమనడానికి నాకే సిగ్గుగావుంది. అంత ఆగర్భశ్రీమంతుడవు ...

విక్రమార్కుడు :

[అడ్డపచ్చి] ఇప్పుడు మహాదారిద్ర్యచక్రవర్తిని.

వసంత సేన :

నా హృదయచక్రవర్తివి.

విక్రమార్కుడు :

[హాసము]

వసంత సేన :

నాతో రా. నా సర్వస్వమూ నీదే ; నన్ను ఆజ్ఞాపించు.

విక్రమార్కుడు :

నేను రాను.

వసంతసేన :

పోనీ వట్టినే రావొద్దు. నా కార్యదర్శినిగా రా. లేకపోతే ఇలా కృశించి ఉపవాసాలతో నశించిపోతావా ?

విక్రమార్కుడు :

గాంధీమహాత్ముడు ఉపవాసాలు చెయ్యడం లేదూ !

వసంతసేన :

లోకోపకారకోసం ఆతడు ఉపవాసాలు చేస్తున్నాడు ; నువ్వు ఎవరికోసం ? ... ఇలాంటి ఉపవాసాల వల్ల వచ్చేది ఆత్మహత్యామహాపాపంవల్ల వచ్చే ఫలమే !

విక్రమార్కుడు :

[హాసము]

వసంతసేన :

[ఉద్రేకముతో] నువ్వు పురుషుడవు ; వీరుడవే. చేతకాని తుచ్చజీవీలాగ నశించిపోతావా ? నువ్వు యిలా నశించిపోతే నీ శత్రువులైన మనుష్యులకు మరీ సంతోషంకాదూ !

విక్రమార్కుడు :

[ఉద్రేకము నడచుకొనుచు దలఁ ద్రిప్పును.]

వసంతసేన :

క్షమించు ... కాని, నాతో రా.

విక్రమార్కుడు :

సరే , నీ కార్యదర్శిగా వస్తా.

వసంతసేన :

[మహానందముతో] హా! - ఎంత సంతోషం...

రా వెడదాం.

విక్రమార్కుడు :

నాకు నువ్విచ్చే జీతంతోనే నేను జీవిస్తాను. కాని నువ్వు నాచేత బాలిపడకుండా పూర్తిగా నని చేయించుకో : నేను ఇతరులదయ కోరను.

వసంతసేన :

నరే, అలాగే చేయిస్తానులే.

విక్రమార్కుడు :

ఇన్నాళ్ళకి నాకు దాస్యనూ ! ఫరవాలేదు. దీనిలో తప్ప లేదు. స్వాతంత్ర్యం వుండినూత్రం ఏం చెయ్యగలిగాను ?

వసంతసేన :

రా.

విక్రమార్కుడు :

వస్తున్నా. రాకతప్పను. కాలపురుషుడీడుస్తున్నాడు. ఇంకా కొన్నాళ్లీ ప్రపంచబాధ అనుభవించక తప్పదు కాబోలు.

వసంతసేన :

రా మరి, వెడదాం.

విక్రమార్కుడు :

చిత్తము.

వసంత సేన :

నా కార్యదర్శి నన్ను ఇదివరకు చెయ్యని మన్ననలు చెయ్యడం
నా కిష్టం లేదు.

విక్రమార్కుడు :

[ఊరకుండును.]

[ఒక నక్కకూయును.]

వసంత సేన :

[భయముతో] విక్రమార్కా ! భయం వేస్తోంది. నా చెయ్యి
పట్టుకో.

విక్రమార్కుడు :

[సందేహముతో నట్లుచేయును.]

వసంత సేన :

నన్ను త్వరగా పురానికి తీసుకొని వెళ్ళు ; అలసిపోయాను.
నుంచో లేను, ఎక్కువ సేపు.

విక్రమార్కుడు :

[నడిపించును.]

వసంత సేన :

[కన్నులు మూసికొని నడచును. కాలి కేదియో తగులుటచే బడబోయి
విక్రమార్కునిచే నాపజబడును.]

విక్రమార్కుడు :

చాలా బలహీనంగా పున్నావు : కొంచెంసేపు కూర్చుం
టావా ?

వసంతసేన :

అక్కరలేదు: నాకు ఆనందమే బలాన్నిస్తుంది. నిన్ను చూడ గలిగినందుకు భంగవంతుడికి సమస్కారము లర్పిస్తూ కళ్ళు మూసుకోవడంచేత దారి చూసుకో లేదు.

విక్రమార్కుడు :

నేను ప్రార్థనచేసి చాలారోజు లయింది.

వసంతసేన :

[ప్రశ్నార్థకముగ నతని వైపుఁ జూచును.]

విక్రమార్కుడు :

ప్రార్థన చెయ్యాలని చాలాసార్లు ప్రయత్నిస్తాను కాని, లాభం లేకపోతుంది. సరిగ్గా ప్రార్థన చెయ్యలేకపోతున్నా.

వసంతసేన :

[కనులు తుడుచుకొనును.]

విక్రమార్కుడు :

[చూడనట్లు నటించును.]

వసంతసేన :

చూడు , నువ్వు శ్మశానంలోకి ఎందుకొస్తున్నావు?

విక్రమార్కుడు :

ఇక్కడ మనుష్యసంపర్కం వుండదని. అదీ కాకుండా ఇక్కడ మనుష్యుణ్ణి కాల్చేస్తారని.

వసంతసేన :

[తల పంకించుచు] నేను గ్రహించగలను...

విక్రమార్కుడు :

గ్రహించలేవు.

[ఇద్దరు నిష్క్రమింతురు]

[తెరలో]

విక్రమార్కుడు :

నీ భర్తా విదేశాన్నుండి వచ్చాక ఏ మంటాడో?

వసంతసేన :

ఏ మనడానికీ ఏ ముంది? అయివా ఇదివరకు ఎన్ని సార్లు నువ్వు
మాయింటికి రాలేదు! ఆయన సంశోషిస్తారు.

నిశ్శబ్దము — ఒక మెరిపు మెరియును ; ఒకకపాలము స్పృష్టముగఁ
గనబడును. పిదప సర్వము గాఢాంధకారము.

తె ర

ఆ లోకమునుండి ఆహ్వానము

ద్వితీయాంకము



[ప్రదేశము : వసంతసేన సౌభమలోని యొక విశాలమందిరము. అశోకునియొక్కయు, వసంతసేనయొక్కయు ధాయాపటము లెదురెదురుగఁ జెరి యొక గోడకుఁ దగిలింపఁబడియుండును. రెండుసోఫాలు, నాలుగు కుర్చీలు, మూడునాలుగుబల్లలు, రెండు పెద్ద యద్దములు యథాస్థానములయందుండును.

[ప్రవేశము : రూపవతియు, యౌవనవతియు నగు పరిచారికయు, వయస్సువారిని పరిచారకుండును వస్తువుల నమర్చుచుండురు.

పరిచారిక :

[తుడుచునట్టిగుడ్డను బరిచారకునిపై విసరును.]

పరిచారికుండు :

[ఊపముతో] వసుమతీ! ఏమిటి అల్లరి?

వసుమతి :

[కిలకిల నవ్వును.]

పరిచారికుండు ;

నీకు సిగ్గు లేదూ?

వసుమతి :

సి గ్గెందుకూ? [నవ్వును.]

పరిచారికుండు :

ఔను, సి గ్గెందుకు? ఈకాలంలో అలాంటి వేవీ వుండనే

వుండకూడదు కాదూ !

వసుమతి :

కాని, మామా!...

పరిచారకుండు :

అదేమిటి? నీకు నేను మాను నెలా అయ్యాను?

వసుమతి :

ఔనునుమా, నీకు కొడుకు లెవరూ లేరు కాదూ పెళ్ళి కానివాళ్ళు? పెళ్ళి అయినవాళ్ళకి ఇంటిదగ్గర దెగ్యూల్లాగ పెళ్ళా లుంటారు; అక్కడ మన ఆటలేవీ సాగవు! [నవ్వు]

పరిచారకుండు :

ఇ దేమి మాటలే!

వసుమతి :

పోనీ, బావా! [నవ్వును.]

పరిచారకుండు :

చెస్, ఊరుకో.

వసుమతి :

లోపల కులుకుతున్నప్పటికీ, పైకిఇలా అనాలి సమయం వచ్చిందాకాను; మీముసలివాళ్ళకున్న పొయ్యేకాలమే ఇది !

పరిచారకుండు :

నీలాంటి మొండిదానికి దేవుడైనా జవాబు చెప్పలేడు - కాని, నీ కెవడోగాని మొగుడు, వాడిఖర్చుం కాళిందన్న మాటే!

వసుమతి :

నాకు పెళ్లి చేసుకునేభర్తం ఇంకా రాలేదులే !

పరిచారకుడు :

ఔను. పెళ్ళైందాకు ? ... [సామగ్రి సర్దుచుండును.]

వసుమతి :

[తానుగూడ సర్దుచు] కాని, పెళ్ళయిందాకా మీలాంటి ముసలిముండాకొడుకు లూరుకుంటారా ? లోకంలో ఎవడికి పెళ్ళవలేదన్నా మీకే బెంక !

పరిచారకుడు :

పోనీ, ఏమి ఏడ్చినా. పడుచువాళ్ళు మామాటవింటారు గనకనా ?

వసుమతి :

వినవలసిన అవసరం ఏముంది ? పడుచువాళ్ళు పసిపిల్లలు కారే ! వాళ్ళకి బ్రతికున్నంతకాలమూ మీముసలాళ్ల పోరు తప్పదుకాబోలు ; వాళ్లని సుఖంగా వుండనివ్వరు. నేను మట్టుకుమాత్రం ఎవ్వరినూటా వినదల్చుకోలేదు.

పరిచారకుడు :

అందుకే, మహానుభావురాలవు చిన్నప్పడే తల్లిదండ్రుల్ని ఈలోకంనించి పంపించేశావు !

వసుమతి :

వాళ్ళు స్వర్గంలో వుండి వుంటారు.

పరిచారకుడు :

నీలాంటి కూతుర్లుంటే స్వర్గంలోంచి నరకంలోకి తోసేస్తారు.

వసుమతి :

అబ్బే, నాలాంటిదే సరకాన్ని స్వర్గం చేస్తుంది! [నవ్వును.]

పరిచారకుడు :

[విసుగుతో] నా కీ గొడవ ఏమిటి? [పని చేసికొనుచుండును.]

వసుమతి :

చూడూ, నువ్వు నన్ను పెంచుకోకూడదూ?

పరిచారకుడు :

ఈ నెత్తికోతలదానవి నా కెందుకూ? కొరవితో తల గోక్కున్నట్టుంటుంది. నాకు పిల్లలులేకపోవడమే అదృష్టంలాగ కనిపిస్తుంది చూస్తే.

వసుమతి :

ఏం?

పరిచారకుడు :

ఏమా? వాళ్ళున్నంతకాలమూ నన్ను నాలుగు సముద్రాలనీళ్ళూ తాగించారు. వాళ్ల చదువులకోసమని నున్న ఆస్తి అంతా అమ్మేసి నానాపాట్లూ పడ్డాను. చిన్నప్పటినించీ పెంచాను; పెద్దవాళ్లని చేశాను. తీరా సమయంవచ్చేప్పటికి నా కక్కరకు వచ్చేవాడు ఒక్కడూ లేడు.

వసుమతి :

ఏ మయింది?

పరిచారకుడు :

బియ్యేలో ఏదో అయ్యారని గొప్పతప్ప బిచ్చం ఎత్తు

కోడానికి శక్తిలేదు. ఒక్కడూ ఇంటి కొక చారెడుబియ్యం తేలేదు. పైపెచ్చు ఇంటిదగ్గర కూర్చుని సినిమాలకనీ, టెన్నిసు బేట్లకనీ డబ్బుకోసం ప్రాణాలు వేధించుకుని తినేసేవారు; ఇవ్వనంటే వెధవకోసం — వాళ్ల బాబుగారి సొమ్మున్నట్టు...

వసుమతి :

[నవ్వుచు] నువ్వు వాళ్ల బాబువుకూడూ మరి ?

పరిచారకుండు :

అందుకే నా ఖర్మం కాలింది.

వసుమతి :

తరవాత —

పరిచారకుండు :

తరవాత ఏముంది ? నానా రచ్చాను. ప్రతి పనికిమాలిన గొడవా వాళ్లకే కావాలి — ఊళ్ళో వెధవముండలికి పెళ్లంటే వీళ్ళకే ముందు హడావిడి. బోగంవాళ్ల ఇళ్ళకి వాళ్ళకి పెళ్ళిళ్ళు చేసే వంకమీద తరుచు పోవడం ;— అంతేకాని చేసుకున్న నంసార్లని బుద్ధిగా వుండమని చెప్పడంకాదు ; అలా చెప్పడం వాళ్ల స్వాతంత్ర్యానికో, వల్ల కాదుకో అడ్డట. ఒకటూ గాడిద గత్తర. ఇంకొకటి: మాలాళ్ళతో కలిసి నానా గత్తరకూడూ తినడం. ఇంకో ముప్పుకూడాను. ఏదో స్వరాజ్యంట్ట. దాని కోసం మీటింగులు. దానికి వీళ్లే పెద్దలు. వాటిల్లో కొంత నేవు మొరిగి పోలీసువాళ్ళు చావశంతే అప్పుడు ఇంటి మొహం పెట్టడం.

వసుమతి :

అయితే, నీ కొడుకులు చాలా దేశసేవకు లన్నమాట !

పరిచారకుడు :

ఆ, నువ్వు మెచ్చుకోవాలి వాళ్లని. తినడానికి తిండి తెచ్చుకోలేని నిర్భాగ్యులు దేశాని కేదో కొండమీదనుంచి తెస్తారుట!... నేను, ఎందుకురామిక్కిగొడవ, సంపాదించకపోతే పోయేరు, పూరికే తిని కూర్చోకూడదా అంటే కన్నుమని లేవడం. అక్కణ్ణించి సత్యాగ్రహంట; అన్నంమానెయ్యడం.

వసుమతి :

వాళ్ల కడుపే మాడుతుంది కాదూ, నీకేం కష్టం ?

పరిచారకుడు :

అన్నంమానేస్తే బియ్యం ఖర్చు తగ్గినా చాటుగుండావెళ్లి కాఫీహూటల్లమీద పడితే అఖర్చు నాకు అయిదురెల్లెక్కువ అయ్యేది. ఒకటూ రచ్చ : రామ, రామ ! పిల్లలులేని వాడిదే సుఖం.

వసుమతి :

[అక్షేపణ పూర్వకముగ.] కొడుకులు లేని వాళ్లకి పున్నామ నరకం వొస్తుందిట కాదూ ?

పరిచారకుడు :

ఆబాధయినా పడొచ్చుగాని ఈ పున్నామనరకం బాధ పడలేము. మహాసాపం చేసుకుంటేనే పిల్లలుపుడతారు.

వసుమతి :

తరవాత ఏమయింది ?

పరిచారకుడు :

ఏముంది, గొడవ ఎక్కువైపోయింది. వాళ్లకిపెళ్లిచేసేస్తే ఈహడావిడి తగ్గుతుం దని ఆలోచిస్తే, ఊఁ హూఁ, అదీ సాగలేదు. ఏదో ప్రేమట; ప్రేమించాలట - అప్పుడే పెళ్లట !

వసుమతి :

మరి, ప్రేమించకుండా పెళ్లి ఎలాగ ?

పరిచారకుడు :

అదే వచ్చిన చిక్కు. మేమందరమూ ప్రేమించే చేసుకున్నామా పెళ్ళిళ్లు ? చేసుకున్నాక ఇష్టంగా కాపరాలుచేసుకోడం లేదూ ?

వసుమతి :

మికేమీ పేచీలు లేకుండానే వున్నారా మరి ?

పరిచారకుడు :

ప్రేమించి చేసుకున్న తలతిక్కశంకరయ్యలు మాత్రం గొడవలు లేకుండా వున్నారా ? వాళ్ల వైభోగం చూస్తున్నాం కాదూ ?

వసుమతి :

వుండొచ్చు. ఆముప్పు అసలు పెళ్ళిలో వుంది ; పెళ్ళికి సుఖానికీ సంబంధం లేనే లేదు. అంచేతే నేనుపెళ్ళి చేసుకోదల్చుకోలేదు. (నవ్వును) ఎప్పుడైతే ఈపెళ్ళిళ్లబాధ పోతుందో

అప్పుడే ఈ లోకంలో సుఖం ; ఆంత వరకూ సుఖంనున్న...

పరిచారకుడు :

ఆహా! ఏమిసీతి అండీ! నీలాంటి వాళ్లందరూ కలిస్తే కొత్తగా శాస్త్రాలని పుట్టించరూ? అంతవరకూ ఎంచుకు, ఇప్పుడు పుట్టించడం లేదూ! ఏ అసత్యవక వ్రాతన్నా సరే, మేము మంచి దనుకొన్నదాన్ని తిడితే అదొక గొప్పవ్రాత! రంకుశనం మంచి దని నాగితే, ఓ - వాడొక బ్రహ్మ అన్న మాటే!

వసుమతి :

ఏదీ, మమ్మల్ని వ్రాయనిస్తే గూర్తిగా?... సరే, దాని కేం గాని మరీ - ఆ - జ్ఞాపకం వచ్చింది; ప్రేమించి పెళ్ళి చేసుకున్న వాళ్ళు మాత్రం సుఖంగా వున్నారా అన్నావు నువ్వు - లేకపోవచ్చు, కాని అది వాళ్ల ఖర్మం. ఎవడు చేసుకున్న దానికి వాడే బాధ్యుడు. అప్పుడు వాకళ్ల మీద నిండ మోపడానికి వీల్లేదు. స్వేచ్ఛలో వున్న కష్టాల్లో ఇదొకటి. అలాగని స్వేచ్ఛలేకుండా చెయ్యడానికి వీల్లేదు - వాళ్ళ కిష్టమయిన వాళ్లని వాళ్ళు చేసుకుంటారు; సుఖమో కష్టమో అనుభవిస్తారు. పెళ్ళిచేసుకునేది వాళ్ళా మీరా?

పరిచారకుడు :

ఊ, కానీ, నీకు అడ్డు ఏముంది?

వసుమతి :

అడ్డుంటే మట్టకు నే నాగుతానా? విను - ఎవడూ గోతు

లోకి దిగాలని దిగడు. ఖర్చుం చాలక పడితే, ఎలాగా పడతాడు కదా అని వాణ్ణి గోతులో తొయ్యడం ఎలా అధర్మమో అలాగే - వచ్చేది రాక తప్ప దని, ఇష్టం లేకుండానో, లేకపోతే ఇష్టం లేకపోయినా ఇష్టం వుం దని అబద్ధం ఆడించో పెళ్ళి చేయించడం మహాపాపం. ఇలాంటి విషయాల్లో పెద్దవాళ్ళకి కొంచమైనా హక్కులేదు.

పరిచారకుడు :

కాని ఆ పెద్దవాళ్ళ ఆస్తికిమట్టుకు పిల్లలకి హక్కువుండాలి? వసుమతి :

ఆ, వాళ్ళు మాత్రం ఆ ఆస్తి ఎలా సంపాదించారో? తాతలనుంచి తండ్రులకీ, వాళ్ళనుంచి పిల్లలకీ -

పరిచారకుడు :

[ఏదియో సరిచూచుచుండును.]

వసుమతి :

[సోఫాకు ఆనుకొని క్రిందగూర్చుండి] కోపం వొద్దు.

కాని, నీకొడుకులసంగతి చెప్పవూ! మిగిలింది ఏ మయింది?

పరిచారకుడు :

ఆ, వల్లకా డయింది ... మీ మంచికోసమే చెవుతున్నాను, వినండి, ఇలాంటిచేష్టలు వొద్దు అన్నాను. ఆ గాడిద కొడుకులు ...

వసుమతి :

[ప్రక్కన నవ్వి] నువ్వు గాడిదవా, అయితే? [నవ్వును]

పరిచారకుడు :

[విసువుకొనును.]

వసుమతి :

కోపం వొద్దు.

పరిచారకుడు :

కోపం వొస్తే మట్టుకు ఏం చెయ్యను? నాగొంతుక పినుక్కోనాలి. నిను: నే నెంత యేడ్చినా వాళ్లు విన్నారుకాదు. నువ్వు చెప్పిందే చెప్పేరు, మేం మాత్రం నీ మాట వినలేమనీ, ఇంకా ఏదో యేదో కూశారు. నా పెద్దకొడుకున్నాడే, వాడి కబుర్లు చూస్తే, ఓ, గోడలు దాటతాయి. వట్టి నిర్భాగ్యుల్లో ఒకటో రకం. చదువుకునే రోజుల్లో ఎవత్తెనో కులంలేనిదాన్ని ప్రేమించాడుట. నామాట వినకుండా ఇంట్లోనుంచి లేచిపోయి దాన్ని పెళ్ళి చేసుకున్నాడు. రెండో వాడొక దొరసానితో లేచిపోయి విదేశాలకు పోయి అక్కడ దాన్ని పెళ్ళి చేసుకున్నాడు. మూడో వాడు, అన్న లింతపనిచేస్తే తను వూరుకోడ మేమిటని, ఏదో సభల్లో కూసేడట. దానితో నాలుగు తన్నులు తన్ని దొరతనం వారు ఖైదులో వేసి యీమధ్యనే వొదిలేశారుట: ఊళ్ళమీదపడి తిరుగుతున్నాడు. ఇంక నాలుగో వాడు...

వసుమతి :

ఇది ఆఖరుదా, లేక ఇంకా ఏమన్నా వున్నాయా?

[నవ్వును.]

పరిచారకుడు :

ఇది ఆఖరుదే; బ్రతికేను - నాలుగోవాడు కవి కింద
 మారేడు; అంటే పిచ్చివా డన్నమాట. నాకు కవిగాడంటే
 వొళ్లు మంట. అన్నీ అబద్ధాలే. అర్థం లేని వే వే వో
 పిచ్చిపాటలు చెయ్యడం; గొత్తైపోతులాగ జుట్టు పెంచుకో
 వడం; ఆడముండాకొడుకులాగ పవితీలాగ ఏదో వేసుకోవడం;
 ఏ వేవో నాటకాలు రాయడం; ఒకడి పెళ్లాన్ని వొకడు
 మార్చుకోవడం కథ కింద వ్రాయడం-ఇవన్నీ కవిగాడి
 గుణాలు. మా వాడి కివన్నీ అబ్బేయి. దానితో వొళ్లుమండు
 కొచ్చి, భావ కవిత్వం చెబుతూ గుడ్లు తేలవేసి నప్పుడు
 దొడ్లోవున్న కట్టుకర్ర వూడదీసి, వాణ్ణి చావతన్ని అవతలి
 కీడ్చేశాను. మళ్ళీ వాడు రాలేదు; మిగిలిన వాళ్లూ రాలేదు.

వసుమతి :

అయ్యో, పాపం అత నెక్కడున్నాడో?

పరిచారకుడు :

వాడి మట్టుకు వాడు బ్రతుకుతున్నట్ట, వాళ్ళకీ వాళ్ళకీ
 టోపీలు వేస్తూ. కాని, నాకు మాత్రం వాన కురిసి వెలిసినట్టుంది.

వసుమతి :

నాకూ ఇప్పు డలాగే వుంది! - నీ కిద్దరే కొడుకు లను
 కుంటూ వచ్చాను, నలుగు రని తెలియదు.

పరిచారకుడు :

ఇలాంటి వాళ్లు ఎంతమం దున్నా వొకటే.

వసుమతి :

వాళ్ళ నడిగితే నీ సంగ తేమని చెబుతారో.

పరిచారకుడు :

చేరు, నువ్వుకూడా వాళ్ళతో జేరు; అన్నట్టు, నువ్వు కూడా “ఎఫ్, ఏ యో ఏదో సేనయ్యవు కాదూ?— ను వ్విన్సాఖరీలో ఎందుకు జేరవు?

వసుమతి :

తప్పేముంది! అయినా ఇంకొక టేముంది! అది కాకుండా వసంతసేనాదేవి నన్ను చాలా దయతో తనచెల్లెలిలా చూచి ఆదరిస్తుంది. ఆమె తండ్రి దయవల్లే కొంతవఱకూ నాకు విద్య వచ్చింది.

పరిచారకుడు :

అవును; వసంతసేనాదేవి మహాదయ కలది. నేను ఆమెని చిన్నప్పటి నించీ చూస్తున్నా; ఎంత అందమో అంత మంచి మనస్సు కూడాను. కాని, . . . [చెప్పబోయి యూరకుండును.]

వసుమతి :

ఏమిటి, కానీ అన్నావు!

పరిచారకుడు :

ఏమీ లేదు.

వసుమతి :

నాకు తెలుసును . . . మీ అందరికీ వున్న తెగులే ఇది.

[శేమసు.]

[అంగవస్త్రముల ధరించి విక్రమార్కుడు ప్రవేశించును. పరిచారకుడు పని చక్కచెట్టు చుండును. వసుమతి గదినుండి వెడలఁ బోవును.]

విక్రమార్కుడు :

వసుమతీ! అన్నీ సిద్ధంగా వున్నాయా?

వసుమతి :

ఆ; పువ్వులకోసం వెళుతున్నాను. (వెడలును).

విక్రమార్కుడు :

శారదా! అశోకునీ, వసంత సేనాదేవినీ సమయమయింది దయచెయ్య మని చెప్ప.

పరిచారకుడు :

[నిష్క్రమించును.]

విక్రమార్కుడు :

[అన్నియు సరిచూచి] వసంత సేనకి, ఎక్కడేవస్తు వుండాలో అక్కడది లేకపోతే నచ్చదు. [వస్తువుల సవరించుచు వసంత సేన ఛాయాపటమును గాంచి, సమీపించి దాని వంకఁ జేరిపారఁ జూచును. చేతిలోఁ గన్నులు దుడుచుకొని నెమ్మదిగ వచ్చి సోఫాలోఁ గూలఁ బడును.] నామనస్సులోనించి ఎంత పోగొట్టుకోవాలని ప్రయత్నించినా అది పోవడంలేదు ... (కన్నులు మూసికొని) నాబాధలకి అంతం లేదా?

వసుమతి :

[కుసుమ కుండికలతోఁ బ్రవేశించి వాని నచ్చుటచ్చటనుంచును.]

విక్రమార్కుడు :

[కనులు తెరిచి] వసుమతీ! అయిదు గంటలు కావచ్చింది;

అతిథు లెవ్వరైనా రాగానే నాకు తెలియజెయ్యి! నేను వారి నెదుర్కోవాలి.

వసుమతి :

ఆలాగే. [జెడలఁ బోవును.]

విక్రమార్కుఁడు :

[నిట్టూర్చి, శిరమును హస్తములతోఁ బట్టుకొని సోఘాపైనానుకొనును.]

వసుమతి :

[ఆతని గాంచి, యాఁగి] అనేం, అన్యస్థతగా వున్నారా?

విక్రమార్కుఁడు :

[చూచి] అవును... లేదు, లేదు.

వసుమతి :

దేవితో చెప్పతాను.

విక్రమార్కుఁడు :

వాడ్లు, వాడ్లు; నేను బాగానే వున్నాను.

వసుమతి :

ఆనంగతి దేవికి తెలుసును. [మందహాసాంకురము.] [వసంతసేన ప్రవేశించును : నీలిరంగు వస్త్రములు ; ఆలంకార శోభిత ; ఆమె జగన్మోహిని - వసుమతి నిష్క్రమించును].

విక్రమార్కుఁడు :

[లేచి, యామెను జూచి తలవంచుకొనును.]

వసంతసేన :

[చిరునవ్వుతో] ఏమి, విక్రమార్కా! నన్ను చూచి తలవంచు కున్నావు ?

విక్రమార్కుడు :

వసంతసేనా ! క్షమించు. నేను చూడలేను.

వసంతసేన :

ఏం. నే నంత అసహ్యంగా వున్నానా ?

విక్రమార్కుడు :

[అమెనుగాంచి, కన్నులుమూసికొని] వసంతసేనా ! నాకు శక్తి లేదు ; నేను భరించలేను. నేను ఎక్కడికో పడి పోతున్నాను... [హృదయము చూపి] ఇక్కడేదో మండి పోతున్నట్టుంది ; ఏదో వెలిగిపోతోంది.....నీరూపం...క్షమించు, వసంతసేనా!... నేను దానిలో పడిపోను ... [విజృంభించి] నాకు శక్తివుంది. నన్ను మోహం జయించలేదు... వసంతసేనా ! నేను ఏవేవో అన్నాను ; నాకు తెలియదు - క్షమించు.

వసంతసేన :

నిన్ను క్షమించడమా ? జయిస్తాను ! నేను కాదు ప్రేమ జయిస్తుంది - [సమీపించును.]

విక్రమార్కుడు :

వాద్దు, వాద్దు. [వడచును.]

వసంతసేన :

ఈ సమయంలోనమే ఇన్నాళ్ళూ ఆగి వున్నాను ; ఇన్నాళ్ళకి నా ప్రార్థన ఫలించింది... [సమీపించి, ఆతని హస్తమును దృఢముగ గ్రహించి] విక్రమార్కా ! [ఉద్రేకాతిశయముతో] ప్రాణప్రియా ! చూడు, నన్ను చూడు - ఈ నా దివ్యమోహన

విగ్రహం, ఈ మోహనతరమైన నా హృదయం నీవే, -
నీ వొక్కడివే - ఎప్పటికీ ...

విక్రమార్కుడు :

[సర్వమును మఱచి స్థబ్ధుడగును.]

వసంతసేన :

[ఉద్రేకముతో] ప్రియతమా ! నీలో రక్తముందా ? నీలో
హృదయం లేదా ? నువ్వు జీవించగలుగుతున్నావా ? [అతనిని
దగ్గఱకు లాగును.]

విక్రమార్కుడు :

[అత్యంతోద్రేకముతో నామెను దన బాహువులయందు బంధించి]
వసంతసేనా ! ప్రేమమూర్తి ! ... నువ్వే జయించావు : నీ
దాసుణి - ఇప్పుడు, ఇకముందు, ఎప్పుడూ...

వసంతసేన :

[నిమిలితనేత్రయై యతనికాగిటిలోఁ బరపశత్రుముఁ జెందును.]

విక్రమార్కుడు :

నా హృదయాధి దేవతవు నువ్వు ; నేను నిజంగా ఇప్పుడు
జీవించుచున్నాను. నీప్రేమ, కాదు...మనప్రేమ నన్ను జీవించ
చేసింది ఇన్నాళ్ళకీ. ఇన్నాళ్ళూ నేను మరణించి వున్నాను.
నువ్వు నాలో నూతనజీవం పోశావు ; నీప్రేమే నాకు ప్రాణం.
ప్రియా ! నిన్నింక విడిచిపెట్టను - ఎన్నటికీ విడవలేను ...

వసంతసేన :

విడవవద్దు ; విడిచిన నేను బ్రతకలేను.

విక్రమార్కుడు :

నే నింక మాట్లాడలేను. [ఆపె యుఖమును దేరి పారఁ జూచుచు]
ఇంత జగన్మోహినిని పూజచేయకుండా ఇన్నాళ్ళు ఎలా
వున్నానో !

వసంతసేన :

ప్రియతమా ! మాట్లాడకు ; నీ హృదయం నా హృద
యంతో మాట్లాడుతుంది. నాప్రేమ నీప్రేమని ఆలింగనం
చేసుకుంటుంది. మన ప్రాణాలు ఐక్యం పొందుతున్నాయి...
ఆహా !...ఎన్నాళ్ళకి !...

విక్రమార్కుడు :

నా దేవీ !...

వసంతసేన :

నా స్రభూ !...

[ఇరువురును జంబనానందమునఁ జొక్కిపోవుదురు. వసుమతి ప్రవేశించి,
వారినిఁ గాంచి, శెనుకకుఁ దగ్గి, తలుపు వైచి, నెమ్మదిగ నిష్క్రమించును.]

విక్రమార్కుడు :

దేవీ !... ఏమి సౌఖ్యము ! - కాని ఇన్ని దినములు నీ
ప్రేమను గ్రహించలేక, ఇన్ని దినములూ నాలో వున్న నా ప్రేమ
వాహినిని తెలుసుకో లేక నిన్ను కృశింపజేసి, నేను కృశిం
చాను ; ఊమించు వసంతసేనా ! నీప్రేమను తెలిసికో లేని
ఇన్ని దినములూ నిరర్థకములు.

వసంతసేన :

నే నడిగిన దిస్తే ఊమిస్తాను.

విక్రమార్కుడు :

ఎదైనా సరే, నా ప్రాణమైనా సరే ఇస్తాను . అడుగు.

వసంత సేన :

[నవ్వుచు] ఇదీ - [తన పెదవుల నందించును.]

విక్రమార్కుడు :

[ప్రేమాతిశయముతో నామె పెదవులపైఁ జొంబనమొనర్చును.]

[ఒక నిమిషము నిశ్శబ్దము.]

వసంత సేన :

ప్రియా !

విక్రమార్కుడు :

ఏం, ప్రియతమా !

వసంత సేన :

ఏమీ లేదు - అలా పిలవడంలో ఆనందం వుంది .

విక్రమార్కుడు :

నా ఆనందం నేను చెప్పలేను. నరకాన్ని స్వర్గం చేశావు.

[ఆమెను గాఢముగఁ దనహృదయమునకు హత్తుకొనును.]

వసంత సేన :

నే నింక నుంచో లేను.

విక్రమార్కుడు :

[ఆమెను బదిలముగ నెత్తి, సోఫాపైఁ గూర్చుండఁ జేసి, తానుబ్రక్కగఁ గూర్చుండును.]

వసంత సేన :

[నవ్వుచు] ఇంత ప్రేమను ఇన్నాళ్ళు ఎలాదాచావు ?

విక్రమార్కుడు :

ప్రియా ! ఇన్నాళ్ళూ నాలో నైతన్యం లేదు.

వసంత సేన :

నేను ఆనాడు నిన్ను డిగిసప్పుడు నన్ను ప్రేమించడంలే దని చెప్పేవు కదూ మరి ?

విక్రమార్కుడు :

అవును ; అన్నాను. నాకు ప్రేమ అంటే అర్థం తెలియలే కప్పుడు. అప్పుడు నాకు ప్రపంచంమీదవున్న కోపం నన్ను అంధుణ్ణి చేసివేసింది. అసలు ఈ ప్రపంచంలో ప్రేమ లేదను కున్నాను - నిజం చెబుతున్నాను - [అపెహస్తమును ముద్దుపెట్టుకొని] నేటివరకు ప్రేమ యిట్టిదని నాకు తెలియదు.

వసంత సేన :

కాని - నువ్వు సుందరుడవు. అనేకమంది నిన్ను వలచేరు కదూ ?

విక్రమార్కుడు :

వారి ప్రేమ యిట్టిది కాదు ; అది కేవలం మోహం. అదే మైనా, నే నిదివరకెన్నడూ ఇలాంటి పవిత్రప్రేమని అనుభవించి యుండలేదు.

వసంత సేన :

[సంతోషముతో] నిజంగా ?

విక్రమార్కుడు :

సత్యం - అనేకమందితో సేహంగా వున్నాను. కాని అది

ప్రేమకాదు...నిన్ను ఒక్కదాన్నే నేను గాఢంగా ప్రేమిస్తున్నాను. ఇట్టిప్రేమలు రెండుండవు. ఒక్కటే ఎప్పటికీ ; త్రికాలములకీ ఇదే !

వసంతసేన :

పూర్వాన్ని కూడా ఎలా చేస్తావు? [అతని హస్తమును నొక్కను]

విక్రమార్కుడు :

ఇటువంటి ప్రేమ పూర్వం కూడా వుండి వుండాలి. నిన్ను చూసి నప్పుడే నాహృదయం ఒకనిధమైన వికారాన్ని పొందింది. కాని అప్పు డది ఇటువంటి ప్రేమకి మూలం అని నేను గ్రహించలేదు ; కాని నా ఉత్తమమిత్రులలో నిన్నొకదాన్నిగ గణిస్తూండే వాణ్ణి.

వసంతసేన :

అబ్బ, అందరిలో ఒకటా? ఆ మాట నేను వినలేను.

విక్రమార్కుడు :

వసంతసేనా ! [అపె హస్తమును గ్రహించి] కాదు — అందరికంటే నీవే అధికురాలవు ; నా కిక అందరు అనేదే లేదు — నీవే, నీవాక్కతెవే...కాని అది మునుపు తెలిసికోలేకపోయాను. నేను గ్రహించ లేకపోయినా, ఎంత లోతులలో అణిగివున్నా, ఈ దివ్యప్రేమ పూర్వం కూడా వుంది ; ఈప్రేమ కాలాతీతమైనది.

వసంతసేన :

భగవంతుడు దీనిని శాశ్వతముగ నుంచుగాక !

ద్వితీయాంకము

విక్రమార్కుడు :

దైవసాక్షిగా ప్రమాణం చేస్తున్నాను: ఈ జీవిత మున్నంత వరకూ, మరణంలోనూ, తరువాత జాశ్వంత జీవనంలోనూ, ఎప్పుడూ నిన్ను, నిన్నొక్కదానినే అపరిమితంగా ప్రేమిస్తాను. పియతమా! నీవో?

వసంత సేన :

నేను కూడా అదే ప్రమాణం చేస్తున్నాను. [ఒకరి నొకఱ గాఢముగ ముద్దు పెట్టుకొందురు.] విక్రమార్కా! ఈశ్వరుడు దయామయుడు!

విక్రమార్కుడు :

[సవ్యసాచి] అవును. మన యీ పవిత్రప్రేమ ఈశ్వరుని అనంత ప్రేమని చాటుతుంది. [ఇరువురూ గరస్పర్శం జేయుదురు — వసుమతి దగ్గరకు దలుపుచు దీయును : వసంత సేనా విక్రమార్కులు శేతుభ.]

వసుమతి :

అతిథులు వస్తున్నారు.

విక్రమార్కుడు :

ఇప్పుడే వస్తా. [నిష్క్రమించును.]

వసుమతి :

దేవీ! గాలికి మీతల చెదిరింది.

వసంత సేన :

[అర్ధములోఁ జూచుకొని] బోను ; వస్త్రములు కూడా సలిగిపోయాయి, అజాగ్రత్తగా కూర్చోడంవల్ల—[మందహాసముఁ జేయును.]

వసుమతి :

నవ్వు నావుకొనుచు.] అతిథులు వస్తున్నారు.

వసంతసేన :

ఇప్పుడే వస్తా. [నిష్క్రమించును.]

వసుమతి :

[అఱు ఖైపు చూచుచు] సౌందర్యమూర్తి ; (శేమమూర్తి ; ఆనందమూర్తి ;తప్పేం ?

[అంగవస్త్రములు ధరించి ఆశోకుడు ప్రవేశించును.]

అశోకుడు :

వసుమతీ ! దేవి ఏది ?

వసుమతి :

వస్తున్నారు. [విక్రమార్కుడు, జ్యోతిర్మయి, ఆమెభర్త - నిర్మలండు ప్రవేశింతురు.]

అశోకుడు :

[నమస్కరించి.] దయచెయ్యండి.

జ్యోతిర్మయి :

అశోకా ! చాల నాశ్చయింది నిన్ను చూసి.

నిర్మలండు :

కులాసాగా వున్నావా ?

అశోకుడు :

మీ దయవల్ల. [వసుమతీ విక్రమార్కులు నిష్క్రమింతురు.]

ద్వితీయాంశము

అశోకుడు :

ఇలా కూర్చోండి.

[జ్యోతిర్మయి సోఫాపైఁ గూర్చుండును : నిర్మలుఁడొక హస్తీపై నను,
అశోకుఁడు జ్యోతిర్మయి ప్రక్కను నాసీను లగుదురు].

జ్యోతిర్మయి :

వసంతసేన కింకా అలంకారం కావే దనుకుంటా! —

అశోకుడు :

ఇప్పుడే వాస్తుంది.

జ్యోతిర్మయి :

వసంతసేనకి ఎన్ని బట్టలున్నా నో లెక్కలేదు. ఈ సుధ్య
తరుచు చూస్తున్నాంకాదూ; కట్టినచీర మల్లీ కట్టలేదు.

నిర్మలుడు :

[భార్యను గూర్చి వారించు చూపుఁ జూచును].

అశోకుడు :

ఎక్కడకి వెళ్లేది?

జ్యోతిర్మయి :

ఏం, ఎక్కడికి బయటకి వెళ్ళకూడదా? నువ్వు యూరపులో
వుంటే ఆమె ఏం చేస్తుంది! విక్రమూర్కుడు, పాపం ఆమెకి
నహాయంగా వుండేవాడు. లేకపోతే..... [ఆర్థగర్భిత మగునవ్వు]

అశోకుడు :

అబ్బే! త ప్పేముంది?

వసంత సేన :

[ప్రవేశించి, నమస్కరించి] జ్యోతి! ఆలస్యమయింది! క్షమి చాలి. శ్రీమదుపాసన లేకును -- నిర్మలని గాంచి | క్షేమమా! దయ చెయ్యండి.

[విక్రమార్కుడు, అశోకుడు, ఆపి అమ్మడు -- రామమోహనుడు, పసుపు, ఆనంద్రి -- నామూ మి స్రవణకును.]

వసంత సేన :

[నమస్కరించి] మీ అందరూ రావడం చాలా సంతోషం -- దయ చెయ్యండి.

అశోకుడు :

ఎన్నాళ్ళకీ, మీ అందరి దర్శనం!

[వసంత సేన నొకరి దగ్గరకొకరు కదలుచు మాట్లాడుచుండును. వసంత సేన, విక్రమార్కుడు మాత్రము నిలచిబడియుండును.]

వసంత సేన :

విక్రమార్కా! పదార్థాలు తెన్నుని చెబుతావా? [చిరునవ్వు]

విక్రమార్కుడు :

మీ ఆస్తి! [చిరునవ్వుతో నిష్క్రమించును].

[అందఱును పీఠపురము గాంచి, యొకరివై పొకరు సాభిప్రాయముగా జూచుకొందురు. అశోకుడు డబ్బి గాంచి యర్థముచేసికొనలేకపోవును].

వసంత సేన :

[అశోకునితో] ఆనందుడూ, పశుళా ఇంకా రాతేదు.

అశోకుడు :

అరుగో --

[అనంగుడు నతని భార్య నకుశలయుఁ బ్రవేశింతుడు; వారిజనుకనే విక్రమార్కుఁడు ప్రవేశించును. పురుషులు లేతురు].

నకుశల :

ఆలస్య మయింది ; క్షమించాలి.

అనంగుడు :

నకుశలే ఆలస్యం....

వనంశసేన :

[నవ్వుచు] అన్నింటికీ ఆడవాళ్ళే తప్ప. సాపం - దయ చెయ్యండి.

అశోకుఁడు :

ఆనందా ! మనం మాట్లాడలేం !

నకుశల :

విక్రమార్కా ! నిన్ను చూసి చాలా గోజులయింది.

విక్రమార్కుఁడు :

[నవ్వుచు]

[అందఱు మాట్లాడుచుఁ గూర్చుందురు - వసుమతియు సేవకుఁడును బహర్ణములఁ దెచ్చి బల్లమీఁద నుంచి నిష్క్రమింతురు. వనంశసేన పాత్రములలోఁ దేవీరు పోయును ; విక్రమార్కుఁడు దానినందఱకు నిచ్చును. మిగిలిన పదార్థము లతిథులకు దగ్గరగ నక్కడక్కడ నుంచుఁ బడును. విక్రమార్కుఁడు నకుశలకు సమీపమునఁ గూరుచుండును - అందఱును మాట్లాడుచు భుజించుచుండురు].

నకుశల :

విక్రమార్కా ! నిన్ను చూడడం నాకు చాలాసంతోషం.

విక్రమార్కుడు :

నిజంగా !

వకుళ :

ఏ, అలా అంటున్నావు ?

విక్రమార్కుడు :

ఏమీ లేదు.

వకుళ :

ను వ్యసంఘాన్ని విడిచిపెట్టి వెళ్ళినప్పటినుంచి ఇక్కడ స్త్రీల కనలేమీ ఎోచడం లేదుట ! [నవ్వును].

విక్రమార్కుడు :

[అర్థోక్తి] మల్లీ ప్రాగంభం - [మహతో] అవునుపాపం, నా కోసం కృశించిపోయాడు.

వకుళ :

[ఒక్కొంత శలశలం బోయి] నేను మాత్రం సుస్త్వ కనిపించక పోతే చాల విచారించాను సుచూ; మనన్నేహం-

విక్రమార్కుడు :

[వికటముగ] ఇన్నాల్లా ఏమయిందీ ? మీ న్నేహాలు నాకు అర్థం కావు. నాతో ఆడేరు నే నున్నన్నాల్లాను; నేనులేనప్పుడు కూడా ఆడేవాళ్ళపేర్లు చెప్పనా ?

వకుళ :

[ముఖముద్రిప్పుకొనును.]

వసంతసేన :

రామమోహనా ! పరీక్షలో బాగా వ్రాశావా ?

రామమోహనుడు :

బాగానే వ్రాశాను.

యశోధర :

విక్రమార్కా !

విక్రమార్కుడు :

[యశోధరను సమీపింపును.]

యశోధర :

మాయింటికి బొత్తిగా రావడం మానేశావేం ?

విక్రమార్కుడు :

రా తగినవాణ్ణి కాను కాదూ ?

యశోధర :

ఏం ?

విక్రమార్కుడు :

మీకే తెలుసును ; మీరు ఎవరితో ఏమన్నారో జ్ఞాపకం లేదూ ? వకుళ.....

యశోధర :

వకుళమాటలు నమ్మకు ; ఆమెకి అనూయ.

విక్రమార్కుడు :

నే నెవరిమాటలూ నమ్మను.

వకుళ :

రామమోహనా , రాత్రి సినిమాకి వస్తావా ?

రామమోహనుడు :

[చెల్లెలిపైపుఁ జూచి] ఏం ?

యశోధర :

నేనూ, జ్యోతిర్మయి, నిగ్మలుడూ వెతుతున్నాం—

వకుళ :

[వికటమందహాసముఁ జేయును]

జ్యోతిర్మయి :

[కనుబొమ్మలు, ముడుచును]

నిర్మలుడు :

['ఓ' నర్దుకొనును]

విక్రమార్కుడు :

[చిలు నవ్వు].

వసుమతి :

అశోకా ! వీనిని వసుంధరకు చూపించు.

అశోకుడు :

[అట్లు చేయును.]

రామమోహనుడు :

క్షమించాలి, నేను వసుంధర ఇంటికి భోజనానికి వెళ్లాలి.

వసంతసేన :

[శుశను జేరి మాటలాడును.]

విక్రమార్కుడు :

[అనసూయను జేరి మాటలాడును].

అనసూయ :

విక్రమార్కా ! ఏన్నాళ్లకి దర్శనం !

విక్రమార్కుడు :

ఆ మాట నే ననాలి.

అనసూయ :

వసుంధర నువ్వువెళ్లి నప్పు డెంతో ఏడ్చింది సుమా, పాపం
స్నేహంచేత.

విక్రమార్కుడు :

తరవాత పూరుకుందిగా. ఇప్పు డింక మరిచిపోయింది
కూడాను, బహుశః.

అశోకుడు :

[లేచి వేటొకరితో మాట్లాడును.]

రామమోహనుడు :

[వసుంధర దగ్గఱకుఁ బోయి కూర్చుండును.]

వసుంధర :

[అశోకికి] రామమోహన్, నువ్వు నాదగ్గరే వుండు. [అతని
వైపు ప్రేమతోఁ జూచును.]

రామమోహనుడు :

[విక్రమార్కుని సూచించుచు] మీ స్నేహం ఏ మయింది ?

వసుంధర :

[శుభ్రము] అది పూర్వపు సంగతి.

అనసూయ :

[విక్రమార్కునితో] మరచిపోవడం ఏమిటీ - ఎవరు తరుచు
కలుస్తూంటే వాళ్ళతో స్నేహంగా వుంటూ రీకాలం వాళ్లు.

విక్రమార్కుడు :

కుక్కల కుండే విశ్వాసం ఆశ్చర్యకర మైనది ; నేను ఇల్లు విడిచి వెళ్లిపోయినతరువాత నా కుక్క నాకోసం కృశించి, కృశించి చచ్చిపోయింది.

రామమోహనుడు :

విక్రమార్కా !

విక్రమార్కుడు :

[రామమోహనుని సమీపించును.]

రామమోహనుడు :

ఏం, నాదగ్గరకి వచ్చావు కాదేం!

విక్రమార్కుడు :

చిన్న పిల్లలకి అడ్డురావడ మెందు కని. [నవ్వుతూ]

వసుంధర :

విక్రమార్కా ! క్షేమమా ?

విక్రమార్కుడు :

మీ దయవల్ల.

వసుంధర :

[ఒకించుక ఖిన్ను రా లగును.]

అశోకుడు :

విక్రమార్కా !

విక్రమార్కుడు :

[సమీపించును.]

అశోకుడు :

[గాంధోను ప్రారంభిస్తావా!

విక్రమార్కుడు :

[అట్లు చేయును.]

[అందఱు సృత్యము సేయుచుందురు — విక్రమార్కుడును వసంత సేనయుఁ గలిసి సృత్యము చేయుచురు.

అశోకుడు సతనితో సృత్యము చేయుచున్న స్వక్తియుఁ దక్కఁ దదితరుల వసంతసేనా విక్రమార్కులవైపు చూచుచుందురు. ఇట్లా ద్వంద్వములు సృత్యము సేయుచు రంగస్థలమునఁ బ్రేక్షకుల సమీపమునఁజేరి వారిలో వా రిట్లు మాటలాడుకొందురు — “చూశావా, వసంతసేన ఏం చేస్తోందో? ” ; “ఎంత సిగ్గు చేటు! ” ; “భర్తవున్నాడనికూడా జంకులేదే! ” — అశోకుఁ డొక్కొంత ఖిన్నుడగును. సంగీతి మఱుగును. అందఱు సృత్యము మాని, మాటలాడుచుఁ గూర్చుందురు.]

వకుళ :

వసంతసేన కెంతచెమట పట్టిందో!

వసంతసేన :

[ముఖముఁ దుడుచుకొనును.]

జ్యోతిస్మయి :

విక్రమార్కా! అప్పుడే అలసట వచ్చిందా?

విక్రమార్కుడు :

[తెచ్చి పెట్టుకొనిన నవ్వు నవ్వును.]

యశోధర :

[భర్తతో] చూశారా, తమామా!

అనందుడు :

ఇక్కడేమీ గొడవపెట్టకండి.

[అందఱును విక్రమార్కుని, వసంతసేనను జూచి, విమ్మట నవోకుని వంకరగాంతును].

అశోకుడు :

[ముఖము నంచి క్రోధకర గాంచి] ఇప్పుడు మీ ఆడనాళ్లందరూ యూరపులో స్త్రీలలాగ కాళ్ళగోళ్ళకి కూడా రంగులు వేస్తున్నారే!

జ్యోతిర్మయి :

రంగులు వేస్తేనే గాని మాట దక్కుతుందా?

[వసంతసేన జైఘం జూచుచు నందఱు నవ్వుచును.]

అశోకుడు :

[మిక్కిలి బాధ నొంది] ఇక్కడ చాలా వేడిగావుంది.

వకుళ :

ఉండదూ చురీ? — వేసంగి సమీపిస్తోంది కాదూ?

[అందఱు నొకరిముఖమొకరు చూచుకొందురు].

వసంతసేన :

నాకు తల తిరుగుతోంది — కిటికీ తియ్యరా? [గోడను బట్టుకొని పడకుండ నిలువ ప్రయత్నించును].

అశోకుడు :

[గవాక్షమును బెఱచును.]

విక్రమార్కుడు :

[వసంతసేనను బట్టుకొని సోఫాపై గూర్చుండబెట్టును.]

జ్యోతిర్మయి :

[నకుళేశో! నుంచీమిష !

నకుళ :

ఓ !

అశోకుడు :

[అమాటల పని బాధన నును.]

[అందఱును లేచెదరు.]

వసంతసేన :

క్షమించవాలి! నాని పోగింది; ఇప్పుడు కొంచెం నయమే. దయచేసి అందరూ కూర్చోండి - విక్రమార్కా! ఫలరసం తెప్పించు.

[అందఱు నొక రైస పిదపనొకటి “ఇంక నెలవు-చాణాధన్యవాదాలు-అలస్య మయింద” అనుచు బోం బోయెదరు.]

వసంతసేన :

అప్పుడే !

ఆనందుడు :

క్షమించండి; నెలవు.

[వసంతసేన యెట్లో నిలువబడి సమస్కరించును. అతిథులందఱును బ్రథమమున వసంతసేనకును బిదప నశోకునకును సమస్కరించి యాతని శైత్య జాలిగఁగని నెల వనుచు నిష్క్రమింతురు.]

అశోకుడు :

వసంతసేనా ! నీతో మాట్లాడాలి.

[విక్రమార్కుఁడు నిష్క్రమించును.]

అశోకుడు :

[వసంతసేనను సమీపించి] కూర్చో -

వసంత సేన :

[స్రోఫాలోఁ గూర్చుండును.]

అశోకుఁడు :

ఏమి టిదంతా ?

వసంత సేన :

ఏమిటి ?

అశోకుఁడు :

[ఉద్రేకముతో] నాకు తెలియ దనుకుంటున్నావా!

వసంత సేన :

[మానము]

అశోకుఁడు :

నిక్రమాగ్నుణ్ణి మన ఇంట్లోంచి పంపించె న్యూటీ.

వసంత సేన :

[మానము]

అశోకుఁడు :

నాయింటికి కళంకం తెచ్చాడు.

వసంత సేన :

ఏం చేశాడు ?

అశోకుఁడు :

నీకంత కష్టం ఎందుకు ?

వసంత సేన :

[మానము]

అశోకుడు :

ఏం, మాట్లాడవే ?

వసంత సేన :

[హాసము — అలోచన.]

అశోకుడు :

వెంటనే పంపించెయ్యి.

వసంత సేన :

నేను చెప్పను.

అశోకుడు :

ఓహో, చాకం మునిరిందే — ఇది నాయిష్టం ; విక్ర
మార్కు డిక్క డుండ కూడ దింక.

వసంత సేన :

నేనూ వుండను.

అశోకుడు :

[చకితుడై] ఏమిటి !

వసంత సేన :

నేనూ వుండను —

అశోకుడు :

అతనితో పోతావా ?

వసంత సేన :

అది నా యిష్టం.

అశోకుడు :

నీకు సిగ్గులేదు.

వసంత సేన :

లేదు - సిగ్గెందుకు ?

అశోకుడు :

నువ్వు చుక్కెరత్రవు -

వసంత సేన :

నేను కాదు.

అశోకుడు :

కావూ ? నీకూ చిక్రమూరు, డిక్టీ వున్న సంబంధం ఏమిటి ?

వసంత సేన :

నే నీతన్ని మనస్ఫూర్తిగా, దైవసాక్షిగా ప్రేమిస్తున్నాను.

అశోకుడు :

ఎంత పాతకివి !

వసంత సేన :

నేను పాతకిని కాను.

అశోకుడు :

కావా ? - పరపురుషుణ్ణి ప్రేమించవచ్చా ? అది మంచిదా ?

వసంత సేన :

నాకు అతడే సర్వస్వము - అతడే ధర్మ, అతడే మిత్రుడు,
అతడే ప్రాణప్రియుడు, అతడే ద్రివము -

అశోకుడు :

[మండిపడి మా మను.]

వనంశ సేన :

మీరు మీ ఇష్టం వచ్చినట్లు పుకారం చేసి; ప్రపంచ మేమైనా అనుకో నియ్యండి. నాకు అవసరం లేదు. నా ప్రేమ దివ్యమైనది; శాశ్వతమైనది; నా ప్రేమయే నాకు ధర్మము. వికరమార్కుడే నాకు ప్రాణము; భగవంతుడే నాకు దిక్కు. మిగిలిన వంతా నా కగోచరము.

అశోకుడు :

నువ్వు నాయింట్లో వుండొద్దు, వెళ్ళిపో - నువ్వు పతితవు -

వనంశ సేన :

ఇప్పుడే వెళ్ళిపోతాను. కాని నేను పతితనుమాత్రం కాను; ఉత్తిశను - పతన మేదీ? నా దివ్య ప్రేమ కన్నం అర్థం ఎవరికి తెలుస్తుంది? దుగ్గాహ్యము, ... ఏం, వివాహ మైనంత మాత్రాన వ్యాధయం చచ్చిపోవలసిందేనా? ప్రేమ అనేది ఎండిపోతుందా? ...

అశోకుడు :

స్వైరచారిణి!

వనంశ సేన :

నేను కాను - నాకు వికరమార్కు డొక్కడే -

అశోకుడు :

పో!

వసంతసేన .

సెలవు - నా భార్యధర్మము నతిక్రమించినందుకు క్షమా
 వణ - కాని నా ప్రేమ ధర్మం అన్నిధర్మాల కంటే
 గొప్పది. [నమస్కరించి నిష్క్రమించుచు నే పథ్యమున.] నా కుమా
 రుని మట్టుకు జాగ్రత్తగా చూడండి, అంతే నా ప్రార్థన.


అశోకుడు :

[తలుపు గట్టిగాఁ గొట్టి మాసి పచ్చి, సోఫాలోఁ గూలఁబడును.]

తెర

ఆ లోకమునుండి ఆహ్వానము

తృ తీ యాం క ము.



[ప్రదేశము: ఒక హోటేలులోని యొక గది. నాలుగైదుకుర్చీలు, ఒక సోఫా, ఒకటి రెండుబల్లలు మొదలైనవి యుండును.

[ప్రవేశము: విక్రమార్కుఁ డొకకుర్చీలోఁ గూర్చుండి యాలోచించుచుండును - తలుపుఁ దీసికొని వసంతసేన లోనికి వచ్చును.]

వసంతసేన :

[ప్రాణప్రియా !

విక్రమార్కుఁడు :

[చటూలున లేచి యామె వైపు దిరుగును.]

వసంతసేన :

[చిఱునవ్వుతో] [ప్రాణప్రియా !

విక్రమార్కుఁడు :

ఏం, ప్రేమ దేవతా !

వసంతసేన :

[అర్ధనిమిషతేత్రయై] [ప్రాణప్రియా !...నాదగ్గరకి రావూ?

విక్రమార్కుఁడు :

[వేగముగ సమీపించి, యామెను దనబాహువులతో దృఢముగ బంధించి నిమిషతేత్రుండై] ఏం ?

వసంత సేన :

[తన బాహు పల్లగుల నాతని సంతమువకుల పైనవైచి, యతని కన్నుల లోనికడ ప్రవేశించి జూచుచు] సువర్ణ నాకు దూరమైపోతే ఒక్క నిమిషమైనా విచలేను -

విక్రమాంకురంబు :

సీకు దూరంగా వున్న కిణం నాకు సహించడానికి ఏలు తేని వొక యుగం - వసంత సేనా, ఇలా కూర్చోవూ? సీకు సీరసం తగ్గిందా?

వసంత సేన :

[అతి సాధ్యముపై నానాకొని వుండుచు] ఇప్పుడు నా కేటలహీన మూలెను రాత్రి నిద్రకూడా బాగా పట్టింది - కాని, ప్రాణ ప్రయోగం నెట్టి ఆనందం పొందుతున్నానో చెప్పలేను; సువర్ణ గ్రహించలేవు - నేనే గ్రహించలేకుండా వున్నాను. నా ఆనందం నా ప్రాణం వొకటే; భావాతీతం అది; అపారమూ, కాలాతీతమూను. ఈ మహాప్రేమానందప్రవాహంలో వ్రాపిరి నలవకుండా తేలిపోతున్నాను. మిగిలింది, అనోచరమూ, అస వసరమూను. సువర్ణా నేను - నేనూ సువర్ణ - మన అన్యోన్య ప్రేమశక్తి - అంతే - ఎప్పటికీ కావలసింది అంతే. తక్కిన సంతా నాకు త్యాజ్యము, క్షుద్రము - ఓప్రాణవల్లభా! ఇటువంటి మహానుభవం నా జీవితంలో ఇదివర కెన్నడూ పొందలేదు...

విక్రమార్కుడు :

[పేమరాజ్ఞీ! నా జన్మ సార్థకమయింది. ఈ భావమే నన్ను మత్తునిగ చేసివేసింది. [ఆమెను అట్టిగ బంధించి] మోహన మూర్తి - దివ్యమూర్తి - ఎప్పటికీ నీకు నేవగుణి ...

[ఇరువురు గౌరవించుకొని కూర్చుందురు -- విక్రమార్కుడు ఆమెను బెదవులపై ముద్దుపెట్టుకొనును.]

వసంత సేన :

[నిమిలిత నేత్రయై తన శిరము నాతని పక్షముపై నానుకొనును.]

విక్రమార్కుడు :

[ఆమెముఖమును వీక్షించి, వీక్షించి, కపోలముల నిమగ్నచుఁ దనకంటి నుండి యొకనీటిబిందువును గుడిచివైచును : ఆమె నుద్వేగముతోఁ గౌరవించుకొని చెక్కలపై ముద్దాడును; బాష్పజల మామెచెక్కల కంటుకొనును.]

వసంత సేన :

[తొట్రుపాటుతోఁ గనులు దెఱచి, కూర్చుండి] ఏం ప్రాణప్రియ! -

విక్రమార్కుడు :

[ఆమె నేత్రములు ముద్దాడి] ఏమీ లేదు -

వసంత సేన :

చూడు, ప్రియ! - నా దగ్గర నీకు రహస్యమా?

విక్రమార్కుడు :

నీ దగ్గర నా కేమీ రహస్యముండదు. మన శరీరాలు రెండైనా ఆత్మమాత్రం ఒకటే.

వసంతసేన :

అయితే చెప్ప, ఎందు కీకన్నీరు ? — మనబ్రహ్మానందంలో విచారానికి తా వేదీ ?

విక్రమార్కుడు :

[ప్రాణప్రియా, ఆనందోద్రేకముతో బాష్పాలు నీకు పాద్య మిస్తున్నాయి.

వసంతసేన :

[నేత్రస్పర్శచే దన బాష్పముల నతని బాష్పములతోఁ గలిపి జైచును.]

విక్రమార్కుడు :

వసంతసేనా, ఇంతి ఆనందంలోనూ మనస్సులో కొంచెం బరువుకూడా ఉందినుమా.

వసంతసేన :

ఏం ?

విక్రమార్కుడు :

ప్రియా, సర్వమూ త్యాగముచేసి, చివరకి నీబిడ్డనిగూడా విడిచి వచ్చేశావు, నాకోసం. ఈ దివ్యప్రేమకి అర్హుణ్ణిగా ప్రవర్తించేటట్టు నన్ను భగవంతు డనుగ్రహించుగాక ! — కాని నిన్నీవిధంగా ఈ స్థితిలోకి తీసుకురావడానికి కారకుణ్ణియాసని మాత్రం నాకెంతో విచారంగావుంది. నేను ఎటువంటివాణ్ణి? — మహాపాపినేమో ! ఈ సంకోచమూ, ఈ భయమే నా హృదయంలో వున్న బరువు —

వసంతసేన :

[అతని వంక జాలిగఁ జూచుచు] ప్రాణప్రియా ! ఎందుకు నీ కీ వెట్టి ? నా ప్రాణమైనాసరే నీకోసం, మనప్రేమ కోసం అర్పిస్తాను; నా కంతకంటె కావలసిన దేముంది? - నీ కే విధమైన నందేహామూ వాద్దు. నీ కోసం కాదు, నా కోసమే చేశా నీపనిని - ఇదే నాకు అవ్యయాసందం - నువ్వు పాపి వెట్లూ అవుతావు ? నాకు స్వర్గసౌఖ్య మిచ్చే పుణ్యాత్ముడవు; నువ్వే నాకు ప్రపంచము, ప్రాణము; సర్వస్వమూ నువ్వే. -

విక్రమార్కుడు :

నా ప్రేమమూర్తివైన నీకు నా ప్రాణాలనైనా యిచ్చి సంతోషపెట్టినప్పుడే నేను ధన్యుణ్ణి.

వసంతసేన :

విక్రమార్కా ! మనవాగ్దానము మరచిపోవు కదా, మరణానంతరం నన్ను కలుసుకునే వాగ్దానము ?

విక్రమార్కుడు :

ఎన్నటికీ మరిచిపోను. నువ్వు లేనిదే నాకు మరణానంతర జీవితం దుర్భరము.

[తలుపు తట్టఁబడును - విక్రమార్కుడు లేచి తలుపుఁ దీయును. వసుమతి ప్రవేశించి, వసంతసేన నుద్వేగముతో సమీపించి, మోకరించి, యామె హస్తముల గ్రహించి తన కన్నీటితోఁ దడుపుచు నేడ్చును.]

వసంతసేన :

[అమె శిరమును నిమరుచు] వసుమతీ, ఏడవ కమ్మా - ఎందుకూ ?

విక్రమార్కుడు :

[మెల్లఁగ నిష్క్రమించును.]

వసుమతి :

దేవీ ! నేను మాట్లాడలేను — అయ్యో, ఎంతపని జరిగింది!
[దుఃఖించును.]

వసంతసేన :

వసుమతీ ! విచారించకు; విచారానికి కారణం లేదు.
నే నెంత ఆనందంగా వున్నానో చూడు. ఇటువంటి సౌఖ్యం
నేను నా జన్మలో ఎన్నడూ అనుభవించలేదు. లే, అమ్మా !
నాప్రక్కని కూర్చో —

వసుమతి :

[మెల్లఁగ లేచి యాపెళు సమీపమున నున్న యొక చిన్న యాసన
ముపైఁ గూర్చుండును.] దేవీ ! నిన్ను విడిచి నే నుండ లేను —
నీ కొడుకు నీకోస మెంతో ఏడ్చాడు. నా గుండె బ్రద్దలై
పోతుంది ; నే నింక చూడలేను.

వసంతసేన :

[అప్రయత్నముగ తాళు కన్నీటి నాంపుకొనుచు] వసుమతీ ! చిన్న
వాడు — వాణి నువ్వు జాగ్రత్తగా చూడాలి.

వసుమతి :

దేవీ ! నీ బిడ్డకోస మైనా ఇంటికి తిరిగి రా : అంతా చక్క
బడవచ్చు.

వసంతసేన :

నా కొడుకుని ఎడబాసి వుండడం నాకు మట్టుకు

ఇష్టమా ! — కాని నా ప్రేమ దేవత అయిన విక్రమూర్కుని సాన్నిధ్యమే నాకు స్వర్గము ; ధర్మము—తక్కినది అగోచరము, అసంభవము. —

వసుమతి :

అయ్యో ! నీ భర్త నిన్ను తిరిగి స్వీకరించడానికి సిద్ధంగా వున్నాడు.

వసంతసేన :

[మలిన మండహాసముతో] ఏ మయింది ?

వసుమతి :

దేవీ ! చెబుతాను : క్షమించు — నువ్వు ఇల్లు విడిచి వెళ్ళి పోయిన రాత్రి నా కేమి చెయ్యాలో తోచిందికాదు ; పిచ్చి దాన్నయిపోయాను. ఏడుస్తోన్న నీ కొడుకుని నిద్ర పోగొట్టి ఆలోచించాను. నీ భర్త కోపం తగ్గించి అతన్ని కొంత వరకు వశ్యం చేసుకుని మళ్ళీ నిన్ను తనిచేత యింటికి పిలిపించి మిమ్ముల్నిద్దర్నీ ఏకంచేసి నేను నీ యిష్టా న్ననుసరించి నీ దగ్గరే వుండడమో, లేక ఎక్కడికైనా వెళ్ళిపోవడమో నిశ్చయించుకోవా లనుకున్నాను — నా యాపనం, గూపం అనే అస్త్రాలు ప్రయోగించా నశనిమీద ; దేవీ ! సత్యం చెబు తున్నాను — అతన్ని నేను కొంచెమైనా ప్రేమించలేదు ; విషయ వాంఛకూడా తలచలేదు — మిమ్ముద్దర్నీ మళ్ళీ కలపాలనే కోరిక వాకటేనాకు — నా సౌఖ్యం ఆలోచించలేదు. — నా శరీరాన్నతని కర్పించాను. అతను లొంగిపోయాడు; నిన్ను

తిరిగి స్వీకరించడానికి సమ్మతించి నాచేతే నిన్ను రమ్మని వర్తమానం పంపించాడు ... దేవీ! నేను నా శరీరాన్ని త్యాగంచేశాను, నాతల్లికోసం - అందులో తప్పుగాని, పాపం గాని కనిపించలేదు నాకు ; ఒకవేళ పాపమే అయితే నరకఫలం రావచ్చు; దానికి కూడా సంసిద్ధురాలనై వున్నాను నేను. నీసౌఖ్యంకోసం నేను నరకాగ్నిలో దహించుకుపోయినా నాకేమీ చింతలేదు - నీచే పోషింపబడ్డాను ; నీవు నీచెల్లెలిలాగ ఆదరించావు నన్ను. ఈ శరీరం నీది; నీకోసం నా ఆత్మనై నా బాధలేకుండా ఇచ్చేయ్య గలను; నా కీ శరీరత్యాగ మెంత దేవీ! - దేవీ! వేరుగా తలచవద్దని ప్రార్థిస్తున్నాను...

వసంతసేన :

వసుమతీ! ఎంతపని - ఎంత త్యాగం చేశావు నాకోసం! ఆశ్చర్యం నీ అనురాగానికి కృతజ్ఞురాలిని! లోకాతీతమైన కార్యం చేశావు. అమ్మా, వేరుగా ఎలా తలుస్తాను? నాకు తెలియదూ నీ నిర్మలస్వభావం? నేను నీ మహాసాహసానికీ, నీ స్వార్థ రాహిత్యానికీ విభ్రాంతనై మెచ్చుకుంటున్నాను -
[ఆమెశరీరమును వాత్సల్యముతో నిమరును]

వసుమతి :

దేవీ! ధన్యురాలిని.

వసంతసేన :

నన్నొక్కదానినే రమ్మనేనా అశోకుని వర్తమానం ?

వసుమతి :

అవును - కాదు -

వసంతసేన :

కబు రే మని అసలు ?

వసుమతి :

“నిన్ను తిరిగి పరిగ్రహిస్తాను. గతంమరిచిపోయి నీయింటి పేరు నిలవబెట్టి ప్రపంచమాట తలచి నీ కొడుకుకోసమైనా తిరిగి రాగోరుతున్నాను.” అని అశోకుడు చెప్ప మన్నాడు.

వసంతసేన :

[వికటమగు చిఱునవ్వుతో] అంత తేలికా ? — విక్రమార్కుని విడిచి రమ్మనేనా దాని సంగ్రహము ?

వసుమతి :

ఔ నమ్మా.

వసంతసేన :

అసంభవము.

వసుమతి :

నీ ఆదర్శప్రేమనిగురించి ఆతనితో చెప్పేను ; కాని, ఆతని కర్థ మవడం కష్టం. విక్రమార్కుడుకూడా తన యింట్లో వుండడాని కతని కెంతమాత్రం ఇష్టంలేదు. పేరుపోతుందని నందేహం అట — కాని,

వసంతసేన :

పేరు నిలబడితే చాలుట, ఈ ప్రపంచంలో వుండే అజ్ఞానంకోసం నశించిపోవచ్చు గాని. పేరు....

వసుమతి :

కాని, దేవీ! నువ్వు ప్రతిదినమూ విక్రమార్కుణ్ణి నీయింట్లో కాక మరొకచోట ఎక్కడైనా రహస్యంగా చూడవచ్చు.

వసంతసేన :

వసుమతీ! రహస్యంగా చూడడానికి ఇదేమైనా తప్పా? నా కది ఇష్టం లేదు; నా దివ్యప్రేమని బహిరంగంగా ప్రకాశించనియ్యి; లోకా లన్నింటిలోనూ మాప్రేమని తాండవించనియ్యి. మే మీ లోకం విడిచిపెట్టి ఇంకొకలోకానికి వెళ్ళి ఇప్పుడు ఇలాంటి అతాకికప్రేమ భూలోకంలో వొకమారున్నదని ఎవరో కొందరైనా గ్రహించి తీరతారు - వసుమతీ! నేను విక్రమార్కుణ్ణి విడిచి ఎప్పటికీ రాను; ఒక్కనిమిషమేనా అతన్ని విడిచి వుండలేను. అసలే నాకు సర్వస్వం -

వసుమతి :

దేవీ! తొందర పడకు.

వసంతసేన :

తొందరెందుకు? సత్యానికీ, స్వచ్ఛప్రేమన్నా తమైన హృదయానికీ తొందరలేదు; ఆలస్యంలేదు. నా నిశ్చితాన్ని చెప్పేను. దీని కింక తిరుగులేదు.

వసుమతి :

అయ్యో, దేవీ! [అపె హస్తముల గ్రహించి] మీ రిద్దరూ ఎన్నాళ్ళిలా నిరాధారులై తిరుగుతారు? ఎక్కడికి వెడతారు! ఏం చేస్తారు?

వసంత సేన :

ఇంత విశాలమైన విశ్లేషణచంలో మాకు తావే వుండదా? ప్రేమస్వరూపుడైన భగవంతుడు మమ్మల్ని కాపాడడా? మా ప్రేమే మాకు సర్వసాధమ లూ ఇస్తుంది. మే మన్యోన్యమూ చేయలేని పనులన్నీ వున్నాయి - అమ్మా భయపడక : వెళ్లు.

వసుమతి :

[వచ్చుచు] దేవీ! నేను నన్ను విడిచి వెళ్లలేను -

వసంత సేన :

నా కోసం నీ శరీరాన్ని అర్పించిన దానవు, నా కోసమే యీ పనిని చేయలేవు! నా కొడుకుని బ్రాత్రుగా పెంచు -

వసుమతి :

దేవీ! అతనిని చూసినప్పుడల్లా నా గుండె చెరువై పోతుంది.

వసంత సేన :

[కంటినీటి నంకట్టుచు] నాకు మళ్లీకు కుమారుని విడిచిపెట్టి వుండడం కష్టంగా వుండదూ! అతన్ని మాదగ్గరే ఉంచుకోవాలని ఎంతవుంటుమాత్ర మేమిలాభం?

వసుమతి :

న్యాయశాస్త్ర ప్రకారం నీ కొడుకు నీ భర్తహక్కుట! ఆ హక్కును నీ భర్త వదిలిపెట్టడు.

వసంత సేన :

నాకు తెలుసును. అయినా - నా బిడ్డ నొక్క సారి చూడడానికి వీలుంటే ఎంత బాగుండును!

వసుమతి :

నేను తప్పకుండా ప్రయత్నిస్తాను, దేవీ -

వసంత సేన :

వసుమతీ! నీకు నే నెంత కృతజ్ఞురాలినో తెలియ జెప్పడం ఎలా?

వసుమతి :

అమ్మా, నే నేంచెయ్యగలిగాను! నా ప్రయత్న మంతా నిష్ఫలమై పోయింది.

వసంత సేన :

దైవనన్నిధిని సత్కార మెప్పుడూ ఫలహీనంకాదు.

వసుమతి :

[చూసము]

వసంత సేన :

మళ్ళీ ఎన్నాళ్ళ కీప్రాంతాలకి తిరిగి వస్తానో తెలియదు. నా బిడ్డమాత్రం జాగ్రత్త సుమీ - నీదగ్గరుంటే నాకింకేమీ బెంగలేదు వాడిక్షేమంగురించి; నేను స్వయంగా చూచుకున్నట్టే తృప్తిగా వుంటుంది నాకు. మళ్ళీ ఎన్నాళ్ళకో నిన్ను చూడడం - [ఒకవిధమైన చిటునవ్వు] వసుమతీ! నువ్వుకూడా నీ ఆరోగ్యం జాగ్రత్తగా కాపాడుకో అమ్మా - ధనంవిషయం సందేహ మక్కర్లేదు : నీపేర బ్యాంకులో ధన ముంది.

వసుమతి :

[కన్నీటితో] దేవీ! నువ్వు లేనిచే నా కివన్నీ యెందుకు తల్లీ - [దుఃఖించును].

వసంత సేన :

చూడు అమ్మా, ఏడవకు. నా దివ్యప్రేమకీ, నా మహా సంభాషికీ సంతోషించు.

వసుమతి :

దేవీ! ఎక్కడ కీ ప్రయాణం ?

వసంత సేన :

ప్రపంచయాత్ర కని బయలు దేరుతున్నాము, మే మిద్దరమూ.

వసుమతి :

ఎన్నాళ్ళు, అమ్మా ?

వసంత సేన :

తెలియదు.

వసుమతి :

తిరిగి వచ్చి ఎక్కడుంటారు ?

వసంత సేన :

తెలియదు.

వసుమతి :

అయ్యో !

వసంత సేన :

ప్రస్తుతం ప్రపంచయాత్ర కని బయలు దేరుతున్నాం. చూడూ, రేపురాత్రి మా స్త్రీమరు బయలు దేరుతుంది ; ఆలోచన నీ వొక్కసారి నా బిడ్డని చూపించవూ ?

వసుమతి :

అమ్మా, నా యావచ్చకీ వినియోగిస్తాను.

వసంత సేన :

[హాసము]

వసుమతి :

దేవీ! నువ్వు దూరమైనానున్నావనే బాధ వొకటి, జనుల మాటలు వినలేక బాధ వొకటి...

వసంత సేన :

జనుల మాటలు లెక్కచెయ్యకు. వాల్మీకివంటి నన్ను నిందిస్తే అంత ఉత్కృష్టచిత్ర కలదా న్నని సంకోషిస్తాను. సంఘం మాటలకేం - వాల్మీకి హృదయం లేదు; సత్యం లేదు -

వసుమతి :

అవును - నిన్ను దూషించే స్త్రీలవీ పురుషులవీ రహస్య ప్రవర్తనలు నాకు తెలియవూ? - నిరర్థకములు, నీచములు, తుచ్ఛములు -

వసంత సేన :

అలాంటి వాళ్లే ఇశరుల్ని ముందు నిందిస్తారు. వాళ్లలాగే నేనుకూడా అందరినీ, లేనిప్రేమని ప్రదర్శించి మోసంచేస్తూ, ఎవరినీ నిజంగా ప్రేమించక, కేవలం విషయభోగాలతో కాలం గడపడం లేదని వాళ్లందరికీ నామీద అసూయ, కోపం - నిజమైనప్రేమా, దాని ఆనందం, వాళ్లకేం తెలుసు?

వసుమతి :

ఔను.

వసంత సేన :

వాళ్లలాగకాక, బహిరంగంగా దైవనన్నిధిని నేను హృదయ పూర్వకంగా ప్రేమిస్తాను నా ప్రాణప్రియుడితో వెదుతో న్నందుకు నేను కులట నట; వాళ్లు పతివ్రతలట — ప్రపంచం !—

వసుమతి :

దేవీ !

వసంత సేన :

వసుమతి ! నా బిడ్డనిమాత్రం ఈ పాపప్రపంచంలో వుండే జనులలో వాకణ్ణిగామాత్రం కానివ్వకు ; కాపట్యాన్ని చేర నియ్యకు — సత్యవాదిగా, సత్యవర్తనుణ్ణిగా, దైవభక్తుణ్ణిగా చెయ్యి; ఈ పాలిప్పిసంఘాన్ని తీసి దివ్యవర్తనచేతి ముక్క ముక్కలుగా చేసి సత్యాన్ని, సత్యమైసప్రేమసీ ధాపించే వాణ్ణిగా చెయ్యి. ఇంకొకమాట — తనతల్లియొక్క పూజ్య ప్రేమని, దానిసంబంధమైన త్యాగవీమోక్షా వుంటే దాన్ని గ్రహించేట్టు చెయ్యి —

వసుమతి :

తప్పకుండాను — దేవీ ! —

వసంత సేన :

ఏం ?

వసుమతి :

మవ్వు వివాహం చేసుకుంటే —

వసంత సేన :

వీలులేదు - ప్రస్తుతం హిందూమతప్రకారం చేయబడ్డ వివాహాలలో స్త్రీ ఎంతకృశించి నశించినా ఆమెకి విడాకులులేవు. న్యాయశాస్త్రంకూడా విచాహిత అయినస్త్రీ ఇంకొక రైంత ప్రేమించినా అతన్ని వివాహంచేసుకోడాని కనుమ తివ్వదు, చూశావా ?

వసుమతి :

ఎంత ఘోరం !

వసంత సేన :

ఘోరమా మహాఘోరమా ? ఏమతప్రకారమైనవివాహాల కై నా విడాకులు - కొన్ని పరిస్థితులలో షరతులు లేని సంపూర్ణమైన విడాకులు - ఉంటేనేగాని సంఘంలో సౌఖ్యం వుండదు.

వసుమతి :

విక్రమార్కుడో మరి ?

వసంత సేన :

అతను 'రెజిస్ట్రేషన్' ప్రకారం వివాహంచేసుకోబట్టి వాళ్ల వివాహబంధం వీడిపోవడానికి వీలుండిఉండవచ్చు.

వసుమతి :

[హాసము].

వసంత సేన :

కాని, నాకు ప్రపంచకోసం చేసుకునే వివాహం అంత ముఖ్యం గాదు. ఎప్పుడైతే నేనూ విక్రమార్కుడూ అన్యో

స్వమూ ప్రేమించుకున్నామో ఆ క్షణాన్నే మాకు దివ్య వివాహం అయింది.

వసుమతి :

దేవీ ! నీ ప్రేమ పూజ్యమైనది; ఆశ్చర్యకరమైనది. అద్వితీయము; అపూర్వము -

వసంశ సేన :

అమ్మా ! నువ్వు నాకోసం చేసిన కార్యం మహాశ్చర్యకరమైనది; నీ త్యాగానికి జగత్తంతా కంపిస్తుంది - [అపహస్తమును స్పృశించును.]

వసుమతి :

దేవీ!...

వసంత సేన :

ఏం ?

వసుమతి :

నేను వేరు గృహంలో వుండి నీ కొడుకుని అశోకుడి గృహంలో జాగ్రత్తగా పెంచి నేవచ్చేస్తూ, నీ రాక కెదురు చూస్తోంటాను, ఎన్ని సంవత్సరాలైనా.

వసంత సేన :

కృతజ్ఞురాలివి.

వసుమతి :

ఒకమాట - నీకోసం నా శరీరాన్ని అశోకుడి కర్పించాను. కాని, ఇంక దానినిబట్టి అతడు మళ్ళీ నా దగ్గరకి రాలేడు ; నే

నతన్ని తిరిగి స్పృశించనై న స్పృశించను. నా హృదయ మతనిది కాదు. అన్ని ఎలాగ భయంకరమై తాకడాని కసాధ్యమయిందో నేనూ అంతే.

వసంత సేన :

నువ్వు మనలో త్తమురాలవు.

వసుమతి :

[తన] నేవీ ! సెలవు —

వసంత సేన :

[లేన] వసుమతి ! గేవు గాత్రీలోవున నా కొడుకుని తీసుకొచ్చి నాకు చూపిస్తావా ?

వసుమతి :

[కన్నులలో] నా రుణావచ్ఛక్తి వినియోగిస్తాను.

వసంత సేన :

ఇంతే వాళ్ళమ్మా.

వసుమతి :

[నీయస్కరించి నిష్క్రమించును.]

వసంత సేన :

[నాకొకమును బోలెటి తిక్షించుచుండును.]

విక్రమూర్కుడు :

[ప్రవేశించి] వసంత సేనా ! — ప్రేయసీ !

వసంత సేన :

[వెనుకనుండి] ఏం, ప్రియా !

విక్రమార్కుడు :

వసుమతి నీ నిశ్చయాన్ని నా కెఱిగించింది.

వసంతసేన :

[చిఱునవ్వు]

విక్రమార్కుడు :

[సమీపించి యామె హస్తమును గ్రహించి.] ప్రాణస్రియా ! నీ ప్రేమచేత నేను ధన్యుడ నయ్యాను. నా జన్మ తరించింది. కాని, నిన్ను నీ భర్తనుండి వేరుచేసి, కొడుకునకు దూరముచేసి, గృహము విడిచిపెట్టించి, నాతో తీసుకొని వెళ్ళడం భావ్యం కాదేమో అని నాకు దిగులుగా వుంది - నా కెంతకష్టమైనా, నా సుఖానికి స్వస్తి ఇచ్చి అయినా, నేను సరకబాధ అనుభవిస్తున్నా, నేను కృశించిపోయినా, నా ఆత్మ నశించిపోయినా నువ్వు సుఖంగా వుంటే నా కడేచాలు - వసంతసేనా ! నామాట విని -

వసంతసేన :

[వికటముగ నవ్వి] నిన్ను విడిచి సుఖం అనేదీ, ప్రాణం అనేదీ నాకు లేదే!

విక్రమార్కుడు :

పోనీ, నీ బిడ్డకోసం మైనా -

వసంతసేన :

[తీక్షణముగ] ఏం, వెళ్ళిపోమ్మంటావా ?

విక్రమార్కుడు :

అది కాదు -

వసంతసేన :

[ఉద్రేకముతో] “అది కాదు, ఇది కాదు” అని చుట్టుత్రోవ త్రొక్కడ మెందుకు? “నీతో పని తీరింది; వెళ్ళిపో” అని చెప్ప కూడదూ?

విక్రమార్కుడు :

ప్రాణప్రియా! ఆగ్రహం వొద్దు. మనప్రేమకి అయిపోవడమనేది లేదే. నువ్వు తప్పభిప్రాయపడ్డావు. మనం దైవసాన్నిధ్యాన్ని - ఎన్నికష్టాలు వచ్చినా, ఈ లోకంలో, మృత్యువులో, తరవాత ఎప్పటికీ, ఏలోకంలో ఏవిధంగా వున్నా, శాశ్వతంగా అనంతకాలంలో ప్రేమించుకుంటూ విడవకుండా వుంటూ మని శపథం చేసుకోలేదూ? నా ప్రేమ గ్రహించలేదూ నువ్వు?

వసంతసేన :

అలాంటిప్రేమకి ఎటువంటి అంతరాయం గాని, ఎడబాటు గాని వుండకూడదే మరి !

విక్రమార్కుడు :

అవును; అంతరాయం లేదు. - ఎడబాటు కొంతవరకూ ఈ లోకంలో వున్నా ప్రేమకి అంతరాయం లేదు.

వసంతసేన :

కొంచెమైనా, వొక్కక్షణమైనా నేను ఎడబాటు సహించలేను.

విక్రమార్కుడు :

నేనుమాత్రం సహించగలనా ?

వసంత సేన :

అయితే అలా గన్నా వెండుకు మరీ ?

విక్రమార్కుడు :

నాకు గుండె బ్రద్దలైనా నీ శ్రేయస్సును కోరి -

వసంత సేన :

నాశ్రేయస్సా? - నిన్ను వీడి నా కేమీ లేదే! నువ్వు లే నప్పుడు దైవ మున్నా లేకపోయినా నాకు సంబంధం లేదు - నేను కని పెంచిన నా ప్రియపుత్రుణ్ణి కూడా నీకోసం, మన ప్రేమకోసం నిస్సంకోచముగా విడిచి పెట్టేనే! - ఇంకా ఇలాంటి మాట లని నా హృదయాన్ని దహించకు... [కన్నీరు దుడుచు కొనును.]

విక్రమార్కుడు :

[అమెను గౌణిలించుకొని] హృదయ దేవతా! క్షమించు. నీకు ప్రపంచంలో కల్లోలం కలగకుండా అలా గన్నాను. అంతేకాని నా ప్రేమ నీకు తెలియదూ ?

వసంత సేన :

నీ సాన్నిధ్యంలో నాకు కల్లోలం లేదు - అంతా శాంతి. అంతా ఆనందం-నిన్ను తొందరతో అన్నమాటలకి క్షమించు.

విక్రమార్కుడు :

దానికేం - నీవంటి స్త్రీచేత యీ విధంగా ప్రేమించబడి,

ఈ విధంగా నిన్ను ప్రేమించగలిగిన నేను ధన్యుణ్ణి. మహారాజాధిరాజులపదవికంటె మహాోన్నతమైన పదవిలో నేను ఉత్కృష్టుడనై వున్నాను. వసంతసేనా! నువ్వు నాకు చేవతవు. [ఆమె పాదమును జాంబించును—ఆమె వారించును.] వారించకు — సర్వమూ దివ్యము.

వసంత సేన :

ప్రాణాధిదేవతా! మహానందంలో నాకు ఏలోకం యేదో తెలియడం లేదు — ధన్యును.

విక్రమార్కుడు :

వసంతసేనా! ప్రేయసీ! కృశించిన హృదయాన్ని వికసింప జేశావు! మరణించిన దానిని తిరిగి జన్మింప జేశావు. జీవనమే తెలియనిదానికి జీవన మిచ్చావు — నీ వొక్కదానవే నాకు సర్వము.

వసంత సేన :

[అతని ప్రేమతోఁ జూచుచుండును.]

విక్రమార్కుడు :

వసంతసేనా! ఈ లోకంలో మన కెంత మందో అడ్డు వస్తూంటారు — నాకు భార్య వుం దనీ, నీకు భర్తవున్నా డనీ మన దివ్యసంబంధం న్యాయ విరుద్ధ మనీ, అనేక ఆటంకాలు కలుగ జెయ్యడానికి ప్రయత్నిస్తారు —

వసంత సేన :

ప్రయత్నిస్తే మట్టుకు మన కేం?

విక్రమార్కుడు :

మన ప్రేమకి అడ్డు వుండదు. కాని మనకి వియోగం కలుగ జెయ్యడాని కనేక ప్రయత్నాలు చేస్తారు.

వసంతసేన :

అప్పుడు ?

విక్రమార్కుడు :

అప్పుడు మన మీ లోకంలో జీవించడమే దుర్భర మేమో!

వసంతసేన :

[చిరునవ్వుతో] మన కీ లోకం తప్ప ఇంక లోకాలే లేవా? ఏ లోకం అయితేనేం మనకి?

విక్రమార్కుడు :

[తలయూపి] నా హృదయభావం నీ హృదయంలో ప్రతి ధ్వనించింది.

[ఇరువురు నడచి సోఫాపైఁ గూర్చుందురు.]

విక్రమార్కుడు :

[ఆమెను జూచుచు] నీ రూపానికి ముగ్ధుణ్ణయిపోతున్నాను.

వసంతసేన :

[ముఖము చేతులతోఁ గప్పికొని] పరకీయను అలా చూడవచ్చా? లోకులే మను కుంటారు?

విక్రమార్కుడు :

[ఆమెచేతులను దీసి చుంచించి] పరకీయవు కావు - దైవదృష్టిలో స్వకీయవు! [ఆమెకన్నులలోనికిఁ బ్రేమార్ద్రముగు దృష్టితోఁ జూచుచు]

దివ్యమూర్తి! సర్వమానవకోటి సర్వలోకాలూ నశించినా,
నువ్వు దైవానుగ్రహంచే సురక్షితవై వుంటే నా కదే చాలు.
వసంతసేన :

మనకీ, మనప్రేమకీ దైవమే ఎప్పటికీ దిక్కు.

విక్రమార్కుడు :

[శిరఃకంపము]

వసంతసేన :

దివ్య ప్రేమలో ఎంతో స్వార్థపరత్వ మున్నా, ఎంతో
స్వార్థరాహిత్యంకూడా వుంది.

విక్రమార్కుడు :

రెండింటినీ దాటినది కూడాను.

వసంతసేన :

[అంగీకారనూచకముగఁ దల నూఁపును]

[తలుపు తట్టఁబడును]-

వసంతసేన :

రావచ్చును.

విక్రమార్కుడు :

[వెడలి తలుపుఁ దీయును. అననూయ ప్రవేశించును.]

వసంతసేన :

[లేచి] దయచెయ్యండి -

అనసూయ :

[ఆమెను జూచి] విక్రమార్కుడితో మాట్లాడ్డానికి వచ్చాను—
ఒకవిషయం రహస్యంగా.

వసంతసేన :

కూర్చోండి - నేను ప్రక్కగదిలోనికి వెడతాను. [వెడలఁ బోవును.]

విక్రమార్కుడు :

వసంతసేనా! నువ్వు దయవుంచి యిక్కడే వుండాలి. [అనసూయను జూచి] వసంతసేన కన్నీవిషయాలూ తెలుసును; ఆమెద్గ్గర నా కెటువంటి రహస్యాలూ లేవు -

అనసూయ :

[విక్రమార్కుని జూచి] నిన్ను చూడడానికి వచ్చాను. [వసంతసేనవైపు చూచును.]

వసంతసేన :

అవును, నన్ను చూడడానికి రాలే దని నాకు తెలుసును. [గంభీరమగు చిఱునవ్వు.]

విక్రమార్కుడు :

నన్ను మాత్రమే చూడాలని వస్తే మీశ్రమ వృథా - అది అసంభవము.

అనసూయ :

విక్రమార్కా! వసంతసేనా! వేరే భావించకండి - విక్రమార్కునితో వాకసంగతి చెప్పమని ఆతని తండ్రి పంపించాడు నన్ను. అది చెప్పేసినతరవాత మిమ్మల్నిద్దర్నీ కూడా చూడాలనే వచ్చాను.

వసంతసేన :

కూర్చోండి, విక్రమార్కా! ఇప్పుడే వస్తాను.

విక్రమార్కుడు:

క్షమించి కొద్ది నిమిషాలు కూర్చో మని ప్రార్థన.

అననూయ :

[కూరుచుండి] వసంతసేనా! నే చెప్పేదాని కేమీ అనుకో వద్దని కోరుతున్నాను.

వసంతసేన :

[నవ్వుచు] దాని కేముంది - [కూర్చుండును.]

అననూయ :

విక్రమార్కా! మీతండ్రి చాలా నొచ్చుకున్నాడు నీనడత చూసి: వంశానికి అపకీర్తి వచ్చిందే అని వాపోయాడు, సంగతంతా విని. అతడు పెద్దవాడు - నీతో వాకమాట చెప్పమన్నాడు: నీభార్య మళ్ళీ నీదగ్గర కొచ్చి ఎల్లప్పుడూ నువ్వు చెప్పినట్టు నడుచుకుంటుందిట. నువ్వుమళ్ళీ ఇంటికి వచ్చి పూర్వం లాగే వుంటూంటే తన ఆస్తి నంతా నీ కిచ్చేస్తాడట - గతం మఱచిపోవచ్చును.

విక్రమార్కుడు:

నా కేమీ అవసరంలేదు. ఇదే నా సమాధానము.

వసంతసేన :

విక్రమార్కా! తొందరపడకు.

అననూయ :

వసంతసేన నీ మంచి కోరేదేగదా - ఆమె చెప్పినట్టు కొంచెం జాగ్రత్తగా ఆలోచించు.

విక్రమార్కుడు :

నా నిశ్చయం చెప్పేను - అది ఇంక మారదు -
వసంతసేనా ! - [అపైపైపు దిరుగును].

వసంతసేన :

నా హృదయం నీకు తెలియదూ ?

విక్రమార్కుడు :

ఔను.

అనసూయ :

స్నేహితులం మేము ప్రజల మూటలు వినలేకపోతున్నాం.

వసంతసేన :

నావంటి దుశ్చరిత్ర లేదనేనా ?

అనసూయ :

ఏకో అనుకుంటుంది ప్రపంచం. [అనసూయముఖ జూపించును.]

వసంతసేన :

తాని కేం -

అనసూయ :

వసంతసేనా! ఒకనూట చెబుతున్నాను: నీ భర్త నీకు విడాకు
లివ్వడం అలా ఔయ్యడానికి వీలున్నప్పటికీ; ఇలా వుంటే నిన్ను
కష్టపెట్టడమే అతని వుద్దేశం. చూడండి, మీ కనేక ఆటంకాలు
కలుగుతాయి - చిన్నవాళ్ళు; బాగా ఆలోచించుకోండి. మీ
మేలు కోరే చెబుతున్నాను.

వసంతసేన :

[చిఱువవ్వు.]

విక్రమార్కుడు :

[హాసము.]

అనసూయ:

ఎంత ప్రేమ వున్నా మనం ప్రపంచానికి కొంచెం జడియ
వొద్దూ -

వనంత సేన:

[చిఱునవ్వు.]

అనసూయ:

[శ్రీచి] నాకు పనుంది. విక్రమార్కా! కొంచెం ఆలోచించవూ?

విక్రమార్కుడు :

నేను చెప్పింది బాగా ఆలోచించే చెప్పేను; అదే నా నిశ్చ
యం. నేను వనంత సేనని విడిచిపెట్టి వుండను; ఉండలేను.

అనసూయ :

సరే. కాని, ఇంకోమాట-నీకు ప్రభుత్వంలో వాకఅమాత్య
పదవి యిస్తారట; ప్రధానమంత్రికి నీశక్తి తెలుసునుగా, కాని,
ఈస్థితిమాత్రం మారవలసి వుంటుంది.

విక్రమార్కుడు :

ఈ స్థితి మారదు; నా కమాత్యపదవి అవసరంలేదు.

అనసూయ :

సెలవు - జాగ్రత్త. చిన్న వాళ్ళు. మీ కే సలహా
కావలసినచ్చినా నన్నడగవచ్చు; మీ క్షేమం కోరేదాన్ని నేను.

వసంత సేన :

[లేచి] సెలవు.

విక్రమార్కుడు :


[తలుపుతీసి] సెలవు.

[అనసూయ యిరువుర నాశ్చర్యముతోఁ జూచుచు వెడలును. విక్రమా
ర్కుడు తలుపువేయును. - వసంత సేనను జూచి ఛేగులు శాచును: వసంత
సేన యతని వక్షమును జేరును.]

తెర

ఆ లోకమునుండి ఆహ్వానము

చ తు గ్ధాం క ము.



[ప్రదేశము : ఓం శ్రీ నమః సమీపమున నముద్రతీరము - ప్రవేశము :
ఇరువురు చేపలను ట్టువాండ్రు వలను మోయుచు, బాడుచు.]

పాట :

బలేన బలేన ఆయాసమే లేదు,

బలేన బలేన ఆయాసమే లేదు -

పడ నెక్కి యెల్లము, పాటల్ని పాడతాం,

తెంపాస పైకెత్తి, తిన్నగా పోతాము -

బలేన బలేన ఆయాసమే లేదు -

కెరటాలు సూస్తాము, కేరింతి లేస్తాము,

సందరిలోపక నగయెల్లి పోతాము -

బలేన బలేన ఆయాసమే లేదు -

సిన్న సేపలు తెస్తాం, సితక సేపలు తెస్తాం,

కొద్ద సేపలు తెస్తాం, పెద్ద సేపలు తెస్తాం.

బలేన బలేన ఆయాసమే లేదు -

నల్లగా కెలుతాము, నల్లగా వస్తాము.

నల్లన్నీ మాతల్లి నల్లగా నూడవే -

బలేన బలేన ఆయాసమే లేదు.

బలేన బలేన ఆయాసమే లేదు -

[ఇరువురు వలను గ్రొంక బడకైతరురు.]

మొదటివాడు :

ఒరే! గాలి మా బీకరంగా యాస్తందిరా!

రెండవవాడు :

ఓరి నాయనో, కెరటాలు కొండ కంటేలా గున్నాయిరా!

మొదటివాడు :

నా నప్పిడే అనుకున్నానా, ఈయాల వాల పడదని; గుమ్మం దాతేతలికి పిల్లి ఎను రయిందిరా.

రెండవవాడు :

పద, ఇంటికి పోదారి - ఇలాంటి సముద్రంలో యెల్లై, మనకోసం మనోభ్యు నీ ల్లాదలాలిసిందే - ఒరే, మేగంకూడా మాదట్టంగా పడతందిరా.

మొదటివాడు :

అంతా తుపాను లచ్చనాలు రా -

రెండవవాడు :

ఒరే, కాలం గాని కాలంలో ఈ తుపా నేంటిరా?

మొదటివాడు :

కాలమే మారిపోయిందిరా!

రెండవవాడు :

రా, పోదారి.

మొదటివాడు :

ఉండాసి, ఒక సుట్ట తాగి మరీ పోదాం - అప్పిడే వా నొచ్చీలాగలేదు. [మొలనుండి రండు పొగచుట్టలు తీసి, యొకటి రెండవవాని కిచ్చి] నిప్పియ్యరా. [కూరుచుండును.]

రెండవవాడు :

[కూగుచుండి, యక్కడఁ గాలుచున్న తూటకట్టతో రెండుచుట్టలను అంటించును ; ఇరువురుఁ బట్టలఁ గొప్పుచుందురు.]

ఒరే, అలా నూడు — ఈ రాత్రికి వాక పెద్దస్తీమరు బయలు దేరతందిరా ; మా బాగుంది, అయిగో దీపాలు కనిపిస్త న్నాయి తోరణాల్లాగ, నూడు.

మొదటివాడు :

తెల్లోడి మాయరా !

రెండవవాడు :

ఆడేం జేసినా మాయరా ! — వేకపోతే తుపాను క్కూడా జడవకుండా పోనిస్తుండాడే యీ స్తీమర్లని !

మొదటివాడు :

ఒరే, మాయంటే కేవలకాని కొచ్చింది — నిన్న జండా లొట్టుకొని పదా లాడుకుంటూ ఆడోళ్ళు మొగోళ్ళు కలిసి గొల్లున వచ్చారా మన పల్లెకి, కాంగె రెస్సోళ్ళంట. ఈ తెల్లోళ్ళ మాయల్లో పడకండి, ఈ తెల్లోళ్ళ మాయల్ని రూపు మాపే స్తాం అంటూ ఏ యేయో సప్పేసేరా, నాకు బాగా తెలిసింది కాదు.

రెండవవాడు :

ఆళ్ళని మించిన మాయ ఈళ్ళదిరా. ఎవణ్ణి ఎవడు సమ్మి సచ్చాడురా యీకాలాన్ని ? ఈయేల ఇంకో జట్టాచ్చిందిరా — నిన్న కాంగె రెస్సోళ్ళు వోట్లు కోస మొచ్చారా ; ఇయేల ఆళ్ళకి వోట్లయ్యోద్దని యీ లోచ్చారా !

మొదటివాడు :

ఇదంతా గాడిదగత్తెరా. ఎంను కొచ్చినగోల, మన పెద్ద కాసులు ఊరుకుంటాడుగాని సేనే పెద్దనైతేనా, ఈ వోట్లు కోస మొచ్చే గాడిదకొడుకుల్ని ఆరుడదూరం తరి మెయ్య నురా! — ఒసే, ఆళ్లు సెప్పతున్నంతసేపూ బాగానే వుంటది గాని, తరవాత నూస్తే ఎవ్వడూ ఏం సెయ్యకురా.

రెండవవాడు :

నిజమే, కాని —

మొదటివాడు :

‘కానీ’ ఏటిరా? నూడు — ఇన్నివోట్లు ఇన్నిసార్లు ద్లింత మంది కిచ్చాం గందా, మన కెనడే ముపకారం సేశాడంట? మనకి పన్నులు తగ్గేయా, మనకి పంటలెక్కువయ్యాయా? ఎవ డొచ్చినా వాకటే!

రెండవవాడు :

నిజమేరా, మన సముద్రంతల్లి సల్లగా వుండి వాల బాగా పడాలిగాని. మన క్కావలసిం దది — కాని, ఈ వోట్ల గొడ వల్లో వాక లాభ మున్నాదిరా —

మొదటివాడు :

ఏటిది?

రెండవవాడు :

నల్లమందు కరుసు కలిసొత్తుందిరా! [కన్ను గీటును.]

మొదటివాడు :

నీ సిగతరగా! మైరావణ ముండా కొడుకువురా!

రెండవవాడు :

ఒరే, మా గమత్తు నేశాను.

మొదటివాడు :

ఏంటి ?

రెండవవాడు :

రెండు వారిలోళ్లకీ టోపీ యేశాను - కళ్లకీ ఓటిస్తా నన్నా, ఆళ్లకీ ఇస్తా నన్నా, ఇద్దరూ సెయ్యి తడిపేరు.

మొదటివాడు :

వోళ్లకిస్తా వేంటి మరి ?

రెండవవాడు :

ఆడికీ ఇవ్వను, ఈడికీ యివ్వనాస్.

మొదటివాడు :

ఆరిసి ! అన్నాయం కానట్లా ? మరి కాసులేమంటాడు ?

రెండవవాడు :

ఓదురా ఇప్పుడు నాయ మాలోసించే వోడు? కాసులు కూడా మనిట్టం అన్నాడు, ఈగొడవంతా ఎందుకని.

మొదటివాడు :

ఒరే, ఒరే, దూరాన్నోరిదో కారాగిందిరా. ఓళ్లో దిగు తుండారు కూడాను.

రెండవవాడు :

ఒరే, మొన్న ఇది గిలాంటిచూలే వొక దొరా దొరచానీ కారుమీద మన పడపకాడి కొచ్చి, యెన్నెల బొగుంది,

పడవసికారు తీసికెల్లమన్నారా ; రెండురూపాయిలిచ్చారు. నరే అని తీసికెల్లేను. అదే చమయానికి నీమకెల్లీ వోడ కూడా బయదెల్లింది. ప్టీమరు, సుట్టూతిరిగొచ్చేతలికి మేము దాన్ని కల్చుకొన్నాం రా. దానిమీద దొస్లూ, దొరచానులూ కావు లించుకొని తై తక్కలాడుతున్నారా !

మొదటివాడు :

అది డాన్నంటారా ; అదో ఆట.

రెండవవాడు :

నీ మొఖం ! తప్పతాగి గంతులేత్తుంటే ఆటేంటిరా ? అందు లో ఆడాల్లూ మొగోల్లూకల్చి నేత్తుంటే ఆటేంటిరా?

మొదటివాడు :

అది మనకి తెలీదు లేరా.

రెండవవాడు :

చరే కాసి, వారే, తరనా తిను; మల్లా తిరిగిపడ వొడ్డటి త్తుండాను. గంతలో ఏమయిందనుకుండావు? — నా పడవలో వున్న దొరా దొరచానీ వోళ్లమీ దోళ్లు వారిగిపోయి మూతీ మూతీ కలిసి పెద్దయుద్ధం నేసినంత పనినేసి సచ్చినట్టు కల్లు తేలేసేరా ! నాకు, చెప్పొద్దూ, ముందు బయమేసింది; తరవాత వొల్లంతా చెమ ట్లోళాయిరా, అదో మోస్త రై పోయిందిరా మనసు !

మొదటివాడు :

అది తెల్లోళ్ళ పద్దవతిరా.

రెండవవాడు :

నేనిదివఱకు విన్నాగాని అదే నేను ముందుగుండా నూట్టం. కాని మనకి సరిపోదాస్ కొంచె మైనా !

మొదటివాడు :

ఏ మయిం దేంటిరా ?

రెండవవాడు :

ఒరే, ఒవళ్ళతోటీ సెప్పకేం!

మొదటివాడు :

ఒ ట్టేస్తారా.

రెండవవాడు :

ఆళ్ళని నెమ్మదిగా ఎలాగోలాగ వొడ్డుని దింపేసి నే నింటి కళ్లెనురా - నూంచి వుబలాటంగా వుంటే, ఇంటి దాని మీద తెల్లోడి తమాసా సూపిద్దా రని కలబడినంత పనినేసి తెల్లోళ్ళలాగ సరసమాడ బోయానా; కాని మాఆవిడి నేను సుక్కేసు గున్నానో, నాకు దెయ్య మట్టిందో అని మూల వున్న సీపిరికట్టో సన్న సావ బాదించిరా! దాంతో వున్న వుబలాటం కాస్తా వూడిపోనాదిరా! అదుగందు నేతే దొరలపద్దవతి మనకి సుతరామూ పనికిరా దంటాను.

మొదటివాడు :

[కడుపుబట్టుకొని నవ్వును.]

[వసంత సేనయు విక్రమార్కుడు నొక చిన్నసంచి పట్టుకొని ప్రవేశింతురు.]

వసంతసేన :

[విక్రమార్కునిఁ జూచి] ఈదివ్యయాత్రలో నువ్వు, నేనూ, భగవంతుడూను — ఇంకెవ్వరూ లేరు.

విక్రమార్కుఁడు :

ప్రేమ !

వసంతసేన :

ప్రేమా?, ఈ త్రయమూ ఏకకటే.

విక్రమార్కుఁడు :

[సముద్రము వంకఁ జూచుచు] భయంకరమైన గాలీ, భయంకరమైన కెరటాలూ —

వసంతసేన :

మనం వున్న భయంకరమైన ఈప్రమాదావస్థ కంటె భయంకరమైనవా?

విక్రమార్కుఁడు :

ఈ కెరటాలలో చిన్నపడవ లేవీ నిలవలేవు.

వసంతసేన :

మనం అనుభవిస్తాన్న క్రూరసంస్థలయొక్క దౌర్జన్యంలో ఏ పడవలు నిలుస్తాయి?

విక్రమార్కుఁడు :

[అపె హస్తమును స్వీకరించి, యాపెను దేరి పారఁ జూచుచు] వసంతసేనా! త్వరగా నిశ్చయించు — అయ్యో! మనం ఏర్పాటు చేసిన లాస్సీ రాలేదు; ఈ తుపానుగాలిలో తీసుకు రాలేక

పోయారేమో. అదుగో స్త్రీమరు బయలుదేరడానికి సిద్ధంగా వుంది. ఫరవాలేదు; చేపలవాళ్ళ పడవ లున్నాయి. కాని చూడు, మనం హోర్బరుకి వెళ్లమంటే అశోకుడూ మిగిలిన వాళ్లూ చేసిన ఏర్పాటులవల్ల మనల్ని స్త్రీమరు ఎక్కకుండా చేస్తారు.

వసంతసేన :

ఏమి న్యాయం ఇది?

విక్రమార్కుడు :

ఈ ప్రపంచానికి న్యాయం అక్కరలేదు - నీభర్త దగ్గరనుంచి నువ్వు వెళ్ళడానికి వీల్లేదనో, లేక నిన్ను నేను తీసికెళ్ళడానికి వీల్లేదనో, ఏదోవొక విధమైన 'లా' లో వున్న 'సెక్షను' వుదాహరించి మనల్ని వెళ్ళకుండా అడ్డుపెట్టడానికి పోలీసు వారితోసహా సిద్ధంగా వున్నారు -

వసంతసేన :

ఆసంగతి నేనూ తెలుసుకున్నాను; అందుకనేకాదూ, ఇక్కడొక పడవ ఎక్కి స్త్రీమర్ని మధ్యసముద్రంలో ఎక్కాలని వచ్చాం?

విక్రమార్కుడు :

ఔను. కాని నేను చెప్పే దేమిటంటే - సముద్రం 'అల్ల కల్లోలంగా వుంది; ఇప్పుడు చిన్నపడవలో వెళ్ళడం చాలా అసాయం; హోర్బరుకి వెళ్ళడాని కసలే వీలులేదు - అందుచేత నీ నిశ్చయ మేమి టని -

వసంతసేన :

[చిరునవ్వుతో] ఇదివఱకే చెప్పేను కదూ! మార్పు ఎన్నటికీ లేదు.

విక్రమార్కుడు :

[ప్రాణస్రియా! నాకు తెలుసును; కాని కొంచె మూలోచించు.

వసంతసేన :

ఏం. భయంగా వుందా, నీ ప్రాణం పోతుం దని?

విక్రమార్కుడు :

నావిషయం నాకేమీ భయం లేదు —

వసంతసేన :

ఇంక నావిషయమా? ప్రియా! నీ కా సం దేహం ఎందుకు? — స్త్రీమరు చేరితే ఇక సుఖంగా వుంటాము; మనప్రేమజీవనం అంతంగా మహానందసముద్రంలో తేలిపోతుంది. ఒకవేళ స్త్రీమర్ని చేరలేకపోతే అంతకంటేదివ్యమైన లోకాలుచేరి శాశ్వతంగా ఇద్దరం వొకటై పోయి ప్రేమారాధన, మహానందంతో చేసే కుంటాము. మనకి మరణమంటే ఇంక భయమెందుకు? ఎడ బాటనేది లేనప్పుడు మనకేలోకం అయితేనేం? — నువ్వు నేనూ అనేదిలేదు. “మనం” ఒక్కటే.

విక్రమార్కుడు :

ఈ మహాప్రేమకి నమస్కారం! [ఆమెచేయి విడిచి నమస్కరించును]. వసంతసేనా! చెలీ, నువ్వు చెప్పినది సత్యం — మనకి వియోగం లేనప్పుడు అన్ని లోకాలూ వొకటే!

వసంతసేన :

మబ్బు గాఢంగా పడుతోంది. కాని, దూరాన్ని వున్న ఆ చుక్కని చూడు -

విక్రమార్కుడు :

అది వొక దివ్యలోకం -

వసంతసేన :

ఆ లోకంనుంచి ఆహ్వానం వస్తున్నట్టుంది! [అతని హస్తమును స్పృశించును].

విక్రమార్కుడు :

మన ప్రేమని ఈలోకంభరించలేదు. మన ఉత్కృష్టభావాలు ఈ భూలోకంలో ఇమడవు.

[ఇరువురు నొక్కింత కాల మా నక్షత్రమువైపు చూతురు.]

విక్రమార్కుడు :

[తెలివి నొంది] ప్రేయసీ! నేను భావోద్వేగంచేత మరిచిపోయాను - స్త్రీమరు బయలుదేరింది. మనం పడవెక్కి వెళ్లాలి. కాని, ఈ కెరటాలు చూడు ; ఒకవేళ ఈవేళ కాగి ఇంకొక్కడైనా వుండి మరొక స్త్రీమరుమీద వెడదామా అంటే, అది లాభంలేదు - మనం తిరిగి వెనక్కి వెళ్లే మంటే ఏదో విధంగా మనల్ని కనిపెట్టి అనేకమైన అంతరాయాలు కల్పిస్తారు - అదుగో, నే ననుకున్నంత పనీ జరిగింది! మనం హార్షరుకి రాలేదని, ఈప్రాంతాలనుంచి వెడుతున్నామేమో అని అశోకు డిక్కడికి వస్తున్నాడు ; అదుగో అతనికారు.

వసంతసేన :

నాకూ తెలుసును, వా క్లేదోవిధంగా మనల్ని వెతుక్కుంటూ వస్తారని - నీవియోగం నేను భరించలేను; ఆలస్యం వొద్దు; రా, పడవ ఎక్కుదాం, నేను -

విక్రమార్కుడు :

అదుగో, పడవవాళ్లలా గున్నారు - [వారి సుద్దేశించి] ఎవరు మీరు? పడవలో మమ్మల్ని త్వరగా ప్తీమరు దగ్గరకి తీసుకుని వెళ్లాలి; మంచిబహుమానం ఇస్తాను.

[నేను + ండిరువురును లేచెదరు.]

రెండవవాడు :

అబ్బే, ఈల్లేదు బాబూ - పడవ తిరగపడి పోయింది.

విక్రమార్కుడు :

మీకు పుణ్య ముంటుంది. ఫర వా లేదు, రండి.

మొదటివాడు :

అయ్యగోరూ! సచ్చిపోతాం, వొద్దండి బాబూ!

విక్రమార్కుడు :

ఇవిగో, ముందివి తీసుకోండి. [కొన్ని రూపాయల నోటులను వారికిచ్చును.]

రెండవవాడు :

[అందుకొని] మా నిలువెత్తునా డ బోబ్బస్తామన్నా మాం రావొండి!

మొదటివాడు :

[రెండవవానితో] ఆ సొమ్మూరి కిచ్చేయ్యూసి.

విక్రమార్కుడు :

అయ్యో! - పోనీ, నేనే తీసుకు వెడతాను.

రెండవవాడు :

ఉంకో నోటియ్యి బాబూ ; మాపడ విత్తాం తీసి కెల్లొచ్చు.

ముదటివాడు :

ఓరి, నీ సిగతరగ !

విక్రమార్కుడు :

[చేపల వానికి నోటునిచ్చి] ప్రియూ! రా, భయపడకు ; డైవ మున్నాడు. [అమెకుఁ గేలూత నొసఁగును.]

వసంతి సేన :

[స్వీకరించి] నువ్వుంటే భయ మెందుకు? రా, త్వరగా పడ వెక్కుదాం - వా ల్లేవరో వస్తున్నారు.

[ఇరువురును ముందుకు నడచెదరు.]

వసంత సేన :

నా కన్ననాన్నని వొకసారి చూడాలనుకొన్నాను. అయ్యో! ఇంకా రాలేదు ; వసుమతితో చెప్పేనుకూడాను ఇక్కడకి తీసుకురమ్మని - [ఒక దీర్ఘనిశ్వాసము విడిచి] ప్రియతమా! పద పోదాం -

విక్రమార్కుడు :

[ప్రయత్న పూర్వకముగఁ గంటినీటి నాఁపుకొని] రా.

[ఇరువురును నిష్క్రమింతురు.]

రెండవవాడు :

ఒరే, ఈశ్వకి మతు లోయాయిరా.

మొదటివాడు :

పాపం, ఈళ్ళు స్త్రీమర్ని నేరలేరురా. [బిగ్గటగా] బా
బూ! ఎల్లకండి!

విక్రమార్కుడు :

[నేపథ్యమున] ప్రియా! జాగ్రత్తగా పట్టుకొని కూర్చో;
నేను నడువుతున్నాను.

వసంతసేన :

[నేపథ్యమున] ప్రాణప్రియా! నేను కొంచెం సహాయం
చెయ్యనా?

విక్రమార్కుడు :

[నేపథ్యమున] అక్కణ్ణేను; జాగ్రత్తగా మాత్రం కూర్చో.

మొదటివాడు :

అమ్మయ్య! నావ బోల్తా పడిపోయిం దనుకున్నా న్నా.

విక్రమార్కుడు :

[నేపథ్యమున] భయపడకు.

వసంతసేన :

[నేపథ్యమున] భయం లేదు.

రెండవవాడు :

ఒరే, కొంచెం తగ్గిందిరా గాలి; కెరటాలు కూడా కొంచెం
తగ్గేయి.

మొదటివాడు :

నాని, కొంచెం సేపట్లో గాలి మల్లీ ఎక్కువవౌతాదిరా.
వోనకూడా వస్తాది.

[బిదాఱువత్సరముల యీడువాం దేని వసంతసేనయొక్క కుమారునితో వసుమతి ప్రవేశించును.]

వసుమతి :

అయ్యో, ఎంత ప్రయత్నించినా ఆలస్యమైపోయింది. [బిగ్గరిగా]
దేవీ! నీకొడుకుని తీసు కొచ్చాను.

కొడుకు :

అమ్మా!

వసంతసేన :

[నేసభ్యమున దూరమునుండి] ఆఁ — కనిపించావు, నాయనా!
వసుమతీ! జాగ్రత్తగా ఇంటికి తీసికెళ్లు. నా నాయనని ముద్దు
పె... [ముగిలిన మాటలు వినబడవు.]

కొడుకు :

అమ్మా, అమ్మా! [ఏడ్చును.]

వసుమతి :

[ఏడ్చుచు] నాయనా! పూరుకో.

కొడుకు :

అమ్మ ఎక్కడికో వెళ్ళి పోతోంది; అమ్మ కావాలి.

వసుమతి :

నాయనా! అమ్మ మల్లీ ఇప్పుడే వస్తుం దమ్మా.

కొడుకు :

ఇంకెలా వస్తుంది? ఈ సముద్రంలో యులిసిపోతే ఇంకెలా వస్తుంది? [వచ్చును.]

వసుమతి :

[అశోక గౌరవించుకొని, కన్నీటితో] ఊరుకో, నాయనా! దేవుడున్నాడులే - భయపడకు.

[అశోకుడు ప్రవేశించును.]

అశోకుడు :

వసుమతీ! నేను వొద్దంటే నాకొడుకుని ఎందుకు తీసుకొచ్చావు? - వాళ్లెవరి?

వసుమతి :

[మానముగా సముద్రమువైపు చేతితో జూపును.]

అశోకుడు :

నన్ను తప్పించుకుని స్త్రీమర్ని మధ్యసముద్రంలో కలుసుకోవా లని ఈ ప్రయత్నం!

వసుమతి :

[తల నూపును.]

అశోకుడు :

నన్ను తప్పించుకుని పోవా లని ఎంత ప్రయత్నం! ఎలా మోసపుచ్చారు నన్ను? [కోపమున, బండ్లు గట్టిగ బిగ జట్టి] ఈ తుపాను భీభత్సంలో సముద్రమధ్యాన్ని స్త్రీమర్ని కలుసుకోవడ మేమిటి - ఒకటే కలుసుకొంటారు నీటి అడుగున! -

వసుమతి :

స్త్రీమరు లేకపోతే దివ్యవిమానం వస్తుం దేమో! -

అశోకుడు :

[అపెను జూచుచు, వికటముగ] ఔను, నరకంలోనికి తీసు కెళ్ళడానికి.

వసుమతి :

సామాన్యజీవి ఎన్నడూ పొందలేని దివ్యలోకానికి తీసు కెళ్ళడానికి.

అశోకుడు :

నీకు, వాళ్ళు చేసిన పని గొప్పవిషయ మనా ?

వసుమతి :

నిశ్చయంగా - లేకపోతే, ఇటువంటి మహాకార్యం ఎవరు చెయ్యగలరు ?

అశోకుడు :

ఓ, మహా గొప్పకార్యం !

వసుమతి :

ఔను. తుచ్ఛమైన మోహంతో రహస్యంగా ఎన్ని పనులు చేసినా తప్పులేదు - అందులోనూ ఆడది ఎటువంటి దివ్యమైన ప్రేమతో ఎటువంటి మహాకార్యంచేసినా అది వొక పెద్దతప్పు -

అశోకుడు :

[చకితుడై] నా కొడుకునీ నా అనుమతి లేకుండా నా కారులో ఎక్కించి ఎందుకు తీసుకొచ్చావు ?

వసుమతి :

[నముద్రము వైపు చూపుచు] ఇతను ఆమెకొడుకు ముఖ్యంగా --
తరవాత నీ కొడుకు.

[ఒక పాటుపు వెలుయును.]

అశోకుడు :

గాలి ఎక్కువైపోయింది ; వర్షంకూడా పచ్చేలాగుంది. ఇంక
ఇతన్ని తీసుకెళ్ళిపో.

వసుమతి :

ఎక్కడికి ?

అశోకుడు :

ఇంటికి.

వసుమతి :

తల్లిలేని ఇంటికా ?

అశోకుడు :

[నిరుత్తరుడు]

కొడుకు :

నే నింకా కొంచెం నే విక్క దుంటాను.

అశోకుడు :

ఇంకెందుకు ?

వసుమతి :

మెరుపు మెరిసినప్పుడు దూరా న్నుండయినా తల్లి
కనిపిస్తుంది.

అశోకుడు :

[వశానము.]

[అందఱును వివిధభావములతో సముద్రమువైపు చూతురు. ఒక మెఱుపు.]

కొడుకు :

అమ్మా !

అశోకుడు :

ఇంక తీసుకెళ్లు.

వసుమతి :

ఏం, ఇంకో రెండు నిమిషాలు చూడకూడదూ ? -

ఆ తరవాత -

వృద్ధసేవకుడు :

[ప్రవేశించి, యశోకునిఁ గాంచి] బాబూ ! పెద్దవాణ్ణి ; తమ పాదాలు పట్టుకుంటాను ; దేవి తిరిగి వచ్చేలాగ చెయ్యి నాగుండె నీ రైపోతోంది. [కుమారునిఁ గాంచి, సమీపించి, కౌఁగి లించుకొని యేడ్చును.]

వసుమతి :

ఊరుకో, అనవసరంగా చిన్నవాణ్ణి కలత పెట్టకు.

అశోకుడు :

నువ్వెందుకొచ్చావు ?

వృద్ధసేవకుడు :

కారులో కూర్చోలేకపోయాను ; ఎలాగైనా రప్పించు

[ప్రభూ !

వసుమతి :

మన మెంతప్రయత్నించినా నాల్పింక రాదు. ఆ అవకాశం మించిపోయింది.

అశోకుడు :

[కోపముతో] అలాంటివాళ్లు మళ్లీ మనగృహం లోకా ?

వసుమతి :

ఔను, అలాంటివాళ్ళు మన మామూలు గృహాల్లోనే వుండ కూడదు; గృహాలే కాదు, ఈ లోకంకూడా వాళ్ళకి సరిపడదు.

వృద్ధసేవకుడు :

నా కేమీ తెలియదు, నాగుండె బ్రద్దలైపోతోంది.

వసుమతి :

మనగుండెలు వేయి బ్రద్దలైనా, ప్రపంచంలో వున్న అందరిగుండెలూ వొక్కసారిగా బ్రద్దలైనా ఏమీ ప్రయోజనం లే దిప్పుడు.

వృద్ధసేవకుడు :

[చేపలవాండ్రను జూచి] ఒరే, మీ రొక పడవ తీస్తారూ ?

చేపలవాం డ్రిరువురును :

బాబూ! మా తరంకాదు! ఇలాంటి సమద్రంలో మాం ఎల్లలేం.

వృద్ధసేవకుడు :

మీ కెంతైనా ఇస్తాను.

చేపలవాండ్రు :

పిల్లలు కలోళ్ళమండి - ఈ జ్ఞే దుండి, బాబూ !

వృద్ధనేవకుండు :

అయ్యో, రామా !

అశోకుండు :

అనవసరమైన గోల ఎందుకు ?

వసుమతి :

అనవసరమైన గోలా? - అగ్ని పర్వతం బ్రద్ద లవుతోంటే గోల అక్కణ్లేదా? ఏడుసముద్రాలూ వొక్కసారిగా పొంగు తోంటే గోల అక్కణ్లేదా? భూకంపం ప్రళయ కాలంలో సృష్టినంతా అల్లకల్లోలం చేస్తోంటే గోల అక్కణ్లేదా?

అశోకుండు :

వసుమతీ! ఏమిటి ఇలా మాట్లాడుతున్నావు?

వసుమతి :

బొను - ఏడవలేక ఇలా మాట్లాడుతున్నాను; గుండె బ్రద్ద లవక ఇలా మాట్లాడుతున్నాను; ఏమీ చెయ్య లేక ఇలా మాట్లాడుతున్నాను - [ఉద్రేకముతో గంపించును.]

అశోకుండు :

ఏమి టిది, పిచ్చిపట్టినదా, నీకు?

వసుమతి :

పిచ్చిపట్టదా! - ఇంతమంది పిచ్చివాళ్ళు వున్న యీ ప్రపంచంలో - ఇలాంటినమయంలో, మనుష్య స్వరూపం

అనేదే అసలు అంతరించి పోవలిసిందే - నక్షత్రా లన్నీ తమచోట్లనుంచి వూడిపోయి నశించి పోవలిసిందే - కాలం వొక్కమారు ఆగిపోవలసిందే - అదేమీ జరగకుండా యథా ప్రకారంగానే వున్నప్పుడు నాకు పిచ్చివత్తదూ! -

వృద్ధసేవకుడు :

వసుమతీ, కొంచెం శాంతం తెచ్చుకో.

వసుమతి :

నీకేం, నువ్వు చెబుతావు - నాబాధ నీకేం తెలుస్తుంది? నాహృదయంలోని ములు నీకేం తెలుసు? - శాంతమీ! - శాంతం! - ప్రశ్నించాలంటే శాంతం ఏమిటి? అన్నీ మండి పోతోంటే శాంతం ఏమిటి? [సముద్రంలో బ్రయాణము సేయుమన్న వారినిరుపురసు చూపి] అందరూ ఏకమై సలిపి వేస్తోంటే శాంతం ఏమిటి? నాకు సర్వస్వమైన నా దేవి నశించిపోతోంటే నాకింకా శాంతం ఏమిటి? - [వచ్చును].

కొడుకు :

[అమెను గాంచి, యేడ్చును.]

అశోకుడు :

[కొడుకును గాంచి] ఏడవకూడదు - డోరుకో, ఇంటికి వెళ్ళవూ?

కొడుకు :

నే నిక్కడే వుంటాను - అమ్మ రానిదే ఇంటి కెందుకు? -

వసుమతి :

ఉండనియ్య కూడదూ? — తల్లి చచ్చిపోతోంటే ఆఖరు సారి చూడడానికై నా నోచుకోలేదూ?

[ఒక పెద్ద పెఱుపు .]

కొడుకు :

అమ్మా! అమ్మా! [ఏడ్చును.]

వృద్ధ సేవకుడు :

శ్రీరామరక్ష !

వసుమతి :

ఊరుకో, నాయనా! — అయ్యయ్యో, గాలి విపరీతంగా వుంది; పడవ ఎక్కువనే పింక ఈ కెరటాలలో ఆగదు.

అభోకుడు :

[తడేకదృష్టితో నాచైపు చూచుచుండును.]

[మఱి నొకతీవ్రమగు పెఱుపు.]

చేపలవాండ్రలో మొదటివాడు :

అయ్యో, తెడ్డు కెరటందెబ్బ కూడి పడిపోయింది !

రెండవవాడు :

స్త్రీమరు నేరువ కొస్తున్నాది కాని, ఈ రింక దాన్ని అనలే కలుసుకోలేరు.

వృద్ధ సేవకుడు :

ఘోషానముద్రంలో పడవ అల్లల్లాడుతోంది.

వసుమతి :

ఘోషానముద్రంలో పడవ అల్లల్లాడుతోంది.

అశోకుడు :

వర్షంకూడా కొంచెం ప్రారంభం అవుతోంది —
[కొడుకును గాంచి] ఇంక వెడదాము, రా.

వసుమతి :

ఆకాశమైనా ఏడుస్తుందికాని మనుష్యుడి హృదయం
కరగదు.

అశోకుడు :

వసుమతీ ! నీమాటల కడ్డు లేనట్టుందే ఇంక ?

వసుమతి :

[విసుపించుకొనిక సముద్రముపైపు మాచుచుండును — చేపలవాండ్రను
గాంచి] నాయనారా ! నాకు పడవ నడపడం రాదు ; మీకు
వెయ్యిరూపాయ లిస్తాను. నన్ను అక్కడికి [సముద్రము పైపు
మాపుచు] తీసు కెళ్ళండి.

చేపలవాండ్రు :

అమ్మా ! మాతరం గాదు — ఏం లాబం లేదు.

వసుమతి :

పోనీ, నే నొకదాన్నే ప్రయత్నిస్తాను.

వృద్ధసేవకుడు :

వసుమతీ ! నీకు కొంచెమైనా చేతకాదు; ఏంలాభం ?

వసుమతి :

నేను వుండి మట్టుకు ఏంలాభం ?

వృద్ధసేవకుడు :

[కుమారుని పైపు చూపును.]

వసుమతి :

[చూచి] అవును - నాయనా! చినుకులు పడు తున్నాయి -

[తనకొంగు నతని శిరముపైఁ గప్పును.]

[ఒక మెఱుపు.]

అశోకుఁడు :

[సముద్రముపైపు గనుచు] ఛీ, ఇలాంటి సమయంలో కూడా ఎలా వాల్మీద్దరూ...

వసుమతి :

ఇలాంటి సమయంలో కూడా ఇంకా తప్పా?

రెండవవాఁడు :

[మొదటివానితో] ఒరే, నూడు, ఒకళ్ళ నొక స్లైలాగ కరిసి పెట్టుకుని కూకున్నారో, పాపం.

మొదటివాఁడు :

ఇంత తుపానులో ఇం తెక్కువసేపు వదీ నిలవ లేదురా.

వృద్ధసేవకుఁడు :

ఈ కెరటాలలో ఏ నిమిషం పడవ తిరగబడి పోతుందో చెప్పలేం.

కొడుకు :

వసుమతీ! అమ్మ దగ్గరకి వెడతా - అమ్మకి భయం వేస్తుంది, పాపం.

వసుమతి :

[గద్గడిక స్వరముతో, బుజ్జగించుచు] నాయనా! అమ్మ కేమీ భయం లే దమ్మా.

వృద్ధనేవకుఁడు :

ఇలాంటి మాటలు ఈ చెవులలో పడుతుంటే ఇంకా నే నెలా బ్రతికి వున్నానో?

[ఒక పెద్ద ఉఱుము.]

మొదటివాఁడు :

అమ్మో, పిడుగు!

వసుమతి :

లేదు, పిడుగు పడలేదు — ఎక్కడైనా పడితే నామీద పడాలి కాని ఇంకెక్కడా పడడానికి వీళ్లేదే.

రెండవవాఁడు :

[మొదటివానితో] ఇదంతా నాకు కంగారుగా వుందిరా, వరసంకూడా ఎక్కువయ్యేలాగుంది, వొలతయ్యి, పోదారి.

మొదటివాఁడు :

నాకు వొల్లంతా నీ రైపోతోందిరా; కాళ్లాడటం లేదు.
[ఒక తీవ్రతరైన మెఱుపు — అందఱును సముద్రము వైపు చూచుచు, “ఆయ్యయ్యో, రామ! రామ!” అని యుచ్చరింతురు.]

కొడుకు :

అమ్మా! అమ్మా! [బిగ్గరగా నేమ్మును.]

అళోకుఁడు :

[అళైపునకే స్తబ్ధుడై చూచుచుండును.]

మొదటివాఁడు :

ఒక పెద్దకెరటం వాళ్ళని సందరంలో కలిపేసింది!

రెండవవాడు :

పడవ తిరగలి పడంది, అదొట్టుకుని తే లొచ్చు.

మొదటివాడు :

నా కాస నేదుగా. ఇలాంటిసందరంలో శానా కట్టం

రెండవవాడు :

నాకు పారిపోవా లని వుందిరా. నే నిక్క దుండలే నింక

వృద్ధనేవకుడు :

[వడఱుచు] ఎలాంటిది ఎలాంటి కిక్కి వచ్చింది - ఎందుక
బ్రతికేను ఇన్నాల్లు! - [కన్నులు మూసికొనుచు.]

వసుమతి :

[వెట్టిదానివలె జూచుచు] ఈ నాటకంలోని ఈ అంకాని
విషాదాంత మైన ఈ భరతవాక్యనూ! - ఇప్పుడు మనుష్యు
లోకానికి కళ్లు చల్లగా వున్నాయా! - [మోకరించి నమస్కరిం
ప్రార్థించుచు] ఈశ్వరా! నువ్వే వున్నట్టయితే, వేరొక లోక
వున్న లేకపోయినా వాళ్ళకోసమైనా ఇంకొక దివ్యలోక
సృష్టించి ఇరువురిని అక్కడ రక్షించు! - తప్పదు; లేకపోతే
ఈ లోకానికీ, ఈ నక్షత్రాలకీ, ఈ సృష్టికీ, దేనికీ ఏమీ అర్థం
లేదు - [లేచి యేడ్చుచున్న కుమారుని దగ్గఱనుండిసికొని] రా
నాయనా! వెడదాం; ఇక్కడ పనేముంది ఇంక మనకి! -

తెర.

సమాప్తము.

